

ہمسایوں کے حقوق

نبی کریم ﷺ کا فرمان ہے:

((من سره أن يحب الله ورسوله أو يحبه الله ورسوله
فليصدق حديثه إذا حدث، وليؤد أمانته إذا ائتمن،
وليحسن جوار من جاوره.))

(شعب الإيمان للبيهقي، حدیث: ۱۵۳۳)

”جسے یہ پسند ہو کہ وہ اللہ اور اس کے رسول ﷺ سے محبت کرے، یا اللہ اور اس کا رسول ﷺ اسے پسند کریں، تو اسے چاہیے کہ جب وہ بات کرے تو سچی کرے اور جب اسے امانت پکڑائی جائے تو اسے ادا کرے اور اپنے پڑوسی کے ساتھ حسن سلوک کرے۔“

کام چھوٹا گناہ بڑا

۳۲: عورت اپنے شوہر سے جدائی:

حضرت ابو ہریرہ رضی اللہ عنہ سے روایت ہے کہ رسول اکرم صلی اللہ علیہ وسلم نے فرمایا:

”إذا دعا الرجل امراته إلى فراشه فأبت أن يجىء لعنتها الملائكة حتى تصبح .“ (صحیح بخاری، رقم الحدیث: ۵۱۹۳، صحیح مسلم، رقم الحدیث: ۱۴۳۶، ابوداؤد، رقم الحدیث: ۲۱۴۱)
 ”جب شوہر اپنی بیوی کو بستر کی طرف بلائے اور وہ آنے سے انکار کر دے تو صبح تک فرشتے اس پر لعنت بھیجتے ہیں۔“

۳۳: رعیت کو دھوکا دینا:

حضرت معقل بن یسار رضی اللہ عنہ سے روایت ہے کہ رسول اکرم صلی اللہ علیہ وسلم نے فرمایا:

”ما من عبد يسترعيه رعيه يموت يوم يموت وهو غاش لرعيته إلا حرم الله عليه الجنة .“ (صحیح بخاری، رقم الحدیث: ۷۱۵۰، صحیح مسلم، رقم الحدیث: ۱۴۲/۲۱)
 ”جس شخص کو بھی اللہ تعالیٰ نے کسی رعیت کی ذمہ داری دی، پھر اگر وہ اس حالت میں مرتا ہے کہ اپنی رعیت کو دھوکا دینے والا ہے تو اللہ تعالیٰ نے اس پر جنت کو حرام کر دیا۔“

۳۴: عورت کا طلاق طلب کرنا:

حضرت ثوبان رضی اللہ عنہ سے روایت ہے کہ رسول اکرم صلی اللہ علیہ وسلم نے فرمایا:

”أيما امرأة سألت زوجها الطلاق من غير بأس فحرام عليها رائحة الجنة .“ (سنن ترمذی، رقم الحدیث: ۱۱۸۷، سنن ابوداؤد، رقم الحدیث: ۲۲۲۶، مسند احمد: ۵/۲۷۷)
 ”جو عورت بھی اپنے شوہر سے بغیر کسی عذر کے طلاق کا سوال کرتی ہے تو اس پر جنت کی خوشبو بھی حرام ہے۔“

۳۵: جانوروں کی گردن میں گھنٹی لٹکانا:

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

”لا تصحب الملائكة رفقة فيها كلب أو جرس .“

(صحیح مسلم: ۱۰۴/۲۱۱۴، ابوداؤد: ۲۵۵۵)

”فرشتے کسی ایسی جماعت کے ساتھ نہیں رہتے جس کے ساتھ کتا ہو یا گھنٹی ہو۔“

حضرت ابو ہریرہ رضی اللہ عنہ سے روایت ہے کہ رسول اکرم صلی اللہ علیہ وسلم نے فرمایا: ”الجرس مزامير الشيطان .“ (صحیح مسلم، رقم الحدیث: ۲۱۱۴، ابوداؤد: ۲۵۵۶)

”گھنٹی شیطان کا بلجہ ہے۔“

(عبدالرحیم بلتستانی)



بِسْمِ اللَّهِ الرَّحْمَنِ الرَّحِيمِ

وَالْحَمْدُ لِلَّهِ الَّذِي جَعَلَ لِكُلِّ شَيْءٍ قَدْرًا

سرپرست
مولانا ابوبکر صدیق السلفی

بانی
مولانا محمد عطاء اللہ حنیف

20 جمادی الاولیٰ 1433ھ جمعۃ المبارک 13 تا 19 اپریل 2012ء

مسک اہلحدیث کا دعائی و ترجمان
ہفت روزہ
الاعنصل

یکے از مطبوعات دارالدعوة السلفية

شماره 15 جلد 64

مجلس ادارت

- شیخ الحدیث حافظ ثناء اللہ مدنی
- مولانا محمد اسحاق بھٹی
- مولانا ارشاد الحق اثری
- ملک عصمت اللہ قلغوی
- حافظ حماد شاہر

مدیر مسئول

- حافظ احمد شاہر

مینجر

- محمد سلیم چنیوٹی

0333-4611619

کمپوزنگ

- رضا اللہ شاہد

0344-4656461

جواہر پارے

ہمسایوں کے حقوق

کلمہ طیبہ

کام چھوٹا گناہ بڑا

اداریہ

یہ بازی.....

درس قرآن

تفسیر سورہ یس..... (۱۸)

درس حدیث

توفیق الباری

علوم و معارف

قرآن و سنت کا باہمی تعلق..... (۳)

احکام و مسائل

علم تعبیر کی اہمیت

ملکی تاریخ

احوال ملتان..... (۲)

فہرست کتب

فہرست کتب

شعر و ادب

قرآن جل رہا ہے

2 (حافظ احمد شاہر)

4 (مولانا ارشاد الحق اثری)

6 (حافظ محمد اشرف سعید)

9 (پروفیسر ڈاکٹر حافظ محمد شریف شاہر)

17 (محمد ابراہیم سلفی)

23 (حافظ ریاض احمد قباثری)

30

33 (شورش کاشمیری)

خط کتابت کے لیے : ہفت روزہ الاعتصام، 31 شیش محل روڈ، لاہور
: ABL 2466-4 بلال گنج ہراچ لاہور
: 042-3735 4406
: 042-37229802
: CPL : 12
: رجسٹرڈ نمبر

فی پرچہ : 12/- روپے
سالانہ : 500/- روپے
بیرونی ممالک سے : 200/- ریال
60/- ڈالر امریکی

E-Mail: al.aitisam@gmail.com

پرنٹر: پرنٹ یا رڈ پرنٹرز، لاہور۔ ناشر: حافظ احمد شاہر، مقام اشاعت: 31 شیش محل روڈ لاہور 54000

یہ بازی.....

لیجیے صاحب! امریکہ نے امیر جماعتہ الدعوة محترم جناب حافظ محمد سعید رحمۃ اللہ علیہ کے سر کی قیمت ایک کروڑ ڈالر مقرر کر دی ہے۔ یہ اعلان ایک امریکی عہدیدار نے چار مسلمان حکومتوں (ایران، افغانستان، پاکستان اور بنگلہ دیش) کے پڑوس میں ایک ایسی حکومت کی سرزمین پر کیا ہے جو خود کو کھتی..... سیکولر..... لادین ہے لیکن اس کا بغضِ مسلم (کشمیر، بامری مسجد اور آئے دن مسلم کش فسادات کے باعث) چھپائے نہیں چھپتا۔ امریکہ کا بھارت کی طرف اعتناء اور اس پر اس کی توجہات و عنایات اب ڈھکی چھپی نہیں رہیں اور نہ ہی امریکہ کی یہ خواہش خوابیدہ کسی ذی شعور سے مخفی ہے کہ وہ ان مسلمان ممالک پر ایک کافر حکومت کو اس طرح مسلط کرنا چاہتا ہے کہ کسی نہ کسی درجے میں یہ مسلمان ممالک اس کے زیر نگیں رہیں یا وہ ان میں دخیل رہے۔ جبکہ تاریخی حقیقت یہ ہے کہ جس طرح اسلام نے (اپنے پیروکاروں) مسلمانوں کو دین حق پر یقین سے نواز رکھا ہے، اس دین پر ایمان کے باعث جو جرأت و محبت مسلمانوں کو اللہ سبحانہ و تعالیٰ نے عطا کی ہوئی ہے اور جس طرح مسلمان شوقِ شہادت میں سینہ تان کر موت کو گلے لگاتے ہیں، دنیا کا کوئی بھی دین اپنے پیروکاروں کو یہ حوصلہ اور یہ جرأت نہیں دے سکا۔ قرآن مجید میں اللہ تعالیٰ نے سر بلندی کے لیے صرف مومن ہونے کی شرط لگائی ہے۔ مسلمان حکمِ ران اگر مومن ہوں تو دنیا کے کفر کے لیے ایک ہی مومن کافی ہو سکتا ہے۔ ان چار مسلمان ممالک پر تھانیداری کے لیے امریکہ بھارت کو مسلسل انگیزت بھی دے رہا ہے اور ”ٹھمنے“ بھی یعنی بیساکھیاں بھی دے رہا ہے۔ لیکن بھارت اب تک کہیں ایسا نہ ہو جائے کہیں ایسا نہ ہو جائے کے غمخسے میں الجھا ہوا ہے اور تخریب کاری، سازشوں اور دسیسہ کاریوں ہی کے ذریعے برسرِ پیکار ہے۔

یہ حقیقت بھی عالم پر آشکار ہے کہ جماعتہ الدعوة یا حافظ محمد سعید کا اصل ہدف تو اڈل فالاول یعنی بھارت کو مسلمانوں پر مظالم سے روکنا ہے جبکہ بھارت اس مردِ درویش سے مسلسل لرز رہا ہے جو اشداء علی الکفار اور رحماء بینہم یعنی

ہو حلقہ یاراں تو بریشم کی طرح نرم رزم حق و باطل ہو تو فولاد ہے مومن

کے مظہر ہے حافظ صاحب رحمۃ اللہ علیہ اور ان کی جماعت..... شعبہ خدمتِ خلق، فلاحِ انسانیت..... تو حلقہ یاراں کی بجائے حلقہ انسانیت کے لیے بھی بریشم کی طرح نرم ہے کہ دنیا میں کسی بھی مذہب و ملت کا کوئی انسان جہاں کہیں کسی آفتِ سماوی کی زد میں آتا ہے تو یہ جماعت اپنے جاں نثاروں اور خدمت گزاروں کے ساتھ داد و بے داد سے بے نیاز وہاں خدمت و فلاحِ انسانیت کے لیے پہنچ جاتی ہے اور ایک جہاں نے اس کا اعتراف بھی کیا۔ ہاں اس سے تکلیف اور اس سے پریشان اگر ہے تو وہ صرف بھارت ہے کہ یہ جماعت مسلمانوں پر کافروں کے مظالم برداشت نہیں کرتی، دنیا پر تسلط و حکم رانی بلکہ دنیا پر تھانیداری کی آرزو مند امریکہ نے بھارتی سرزمین پر حافظ صاحب رحمۃ اللہ علیہ کے سر کی قیمت کا اعلان کر کے بھارت کو خوش کیا ہے، حافظ صاحب کے بھارتی خوف میں خود کو شامل کیا ہے یا اس نے بغضِ مسلم کا کھلا اظہار کر دیا ہے کہ الکفر ملۃ واحدة کہ کفر سب اکٹھا ہے۔ اہل ملت اسلامیہ کو چاہیے کہ وہ دنیا کے کفر کو یہ بتا دے کہ مسلمان اکٹھے نہیں بلکہ ایک جسم کی طرح ہوتے ہیں کہ جب جسم کے کسی حصے کو تکلیف پہنچے تو پورا جسم دکھنے لگتا ہے اگر کسی ایک مسلمان کو گزند پہنچتی ہے تو ہر مسلمان اپنی ذات اور بساط کی حد تک اس کا دکھ اور کرب محسوس کرتا ہے۔ اس موقع پر پاکستان کے سارے مسلمانوں نے ایک جسم ہونے کا یوں اظہار کر دیا ہے کہ ہر فرقے، مسلک اور گروہ نے اس امر کی حرکت کی کھل کر اور بھرپور مذمت کر دی ہے اور حافظ صاحب اور جماعتہ الدعوة نے اظہارِ یکجہتی کیا ہے۔ نیز

حافظ صاحب نے ڈنکے کی چوٹ پر جواباً یہ فرمایا ہے کہ انعام تو گم شدہ لوگوں پر ہوتا ہے میں تو پاکستان میں زندہ و سلامت پھر رہا ہوں۔

ہزار دام سے نکلا ہوں ایک جنبش میں جسے غرور ہو آئے کرے شکار مجھے

یہ بات تو سب جانتے بلکہ اس بات نے سب کو الجھا رکھا ہے کہ حافظ صاحب رحمۃ اللہ علیہ نے جہاد اور خدمتِ خلق کا جو راستہ اپنا رکھا ہے وہ خوف اور بزدلی کا راستہ نہیں بلکہ یہ تو وہ راستہ ہے جس کے بارے میں اللہ تعالیٰ کے ارشاد کا مفہوم یہ ہے کہ ”اللہ تعالیٰ نے مومنوں سے ان کی جانوں اور مال کے بدلے جنت کا سودا کر لیا ہے۔“ بھلا وہ کب موت سے ڈریں گے ان کا کیا ہر مسلمان کا اللہ تعالیٰ ہی حافظ ہوتا ہے، سوچنے کی بات یہ ہے کہ جن کے نیاز مند عام مسلمانوں بلکہ انسانوں کی جانیں بچانے کے لیے جانیں بچھا کر دیتے ہیں وہ اپنے امیر، قائد اور راہنما کے لیے کس بات سے دریغ کریں گے؟

یہ بازی عشق کی بازی ہے جو چاہو لگا دو ڈر کیا گر جیت گئے تو کیا کہنا ہمارے بھی تو بازی مات نہیں

حافظ سعید یا جماعتِ الدعوة تو یہ سمجھ چکی ہے اب یہ مسلمان حکمرانوں کے یہ سوچنے سمجھنے کی بات ہے کہ دنیا میں طاقتیں صرف دو ہی ہیں۔ ایک اسلام اور دوسری کفر! اور دنیا میں اصل جنگ کفر و اسلام ہی کے درمیان ہے۔ مسلمان حکمرانوں کی سمجھ میں جب تک یہ نکتہ نہیں آتا اس وقت تک وہ ان آزمائشوں سے نہیں نکل سکتے جن میں وہ آج کل گھرے ہوئے بلکہ گھرے جا رہے ہیں۔ افسوسناک صورت حال یہ ہے کہ کافر، عیسائی ہوں، یہودی ہوں، ہنود ہوں، سکھ ہوں، پارسی ہوں، جو وجود باری تعالیٰ کو تسلیم کرتے ہیں (یا وہ کافر ہوں جو وجود باری تعالیٰ کو تسلیم ہی نہیں کرتے۔ ان سارے کافروں نے الکفر ملۃ واحدة کے بقول صرف اسلام کو ہدف بنا رکھا ہے۔ ان میں سے غیر مسلم دنیا کے کچھ ممالک اگر علاقائی طور پر کسی جگہ مسلمان حکومتوں سے..... یعنی اسلام کے نہیں..... جذبہ خیر خواہی اور ہمدردی کا اظہار کرتے یا ان کے ہم نوا ہوتے ہیں تو وہ ان کی صرف اپنی حفاظت، استحکام اور علاقائی ضرورت ہوتی ہے ورنہ وہ جب بھی اپنی پالیسیاں تشکیل دیتے ہیں یا انھیں اسلام اور کفر کے تقابل کا موقع ملتا ہے تو پوری کافر دنیا اپنے باہمی اتفاق اور تفوق کے اظہار سے بغضِ اسلام کا اظہار چھپا نہیں سکتی اسی طرح مسلمانوں کو بھی باہمی فروغی اختلافات سے بالا ہو کر کفر کے مقابلہ میں اسلام کو بالاتر رکھنے اور اپنے عمل سے مسلمانوں کی برتری ثابت کرنے کے لیے متحد و متفق ہو کر اپنا موقف پیش کرنے کی ضرورت ہے اور اس پر ثابت قدم رہنا چاہیے۔ کیونکہ ہم یہ سب جانتے اور اس کا اظہار کرتے ہیں کہ دنیا میں کافر مسلمانوں کے اصولوں پر عمل پیرا ہو کر شاہراہِ ترقی پر گامزن ہیں اور مسلمان حکمران دینِ اسلام کے ابدی اصول چھوڑ کر قعرِ ذلت کی طرف لڑھک رہے ہیں۔ ہمیں چاہیے کہ ہم مومن بننے کی کوشش اور محنت تو کریں پھر دیکھیں کہ وہ سچا رب انتہاء الاعلون کا وعدہ کس طرح پورا کرتا ہے۔

ایک افسوسناک ملی حادثہ:

ہفتہ رفتہ میں وطن عزیز میں گلشیر کے محاذ پر برہان فانی تودہ گرنے سے بہت بڑے سانحہ سے دو چار ہو گیا، جس میں سو سے زیادہ افراد جس میں زیادہ تر عساکر پاکستان کے جوان تھے، ناگہانی موت سے دو چار ہو گئے، انا للہ وانا الیہ راجعون۔

ان میں کچھ سینئر و جونیئر افسران کے علاوہ بعض سولین افراد بھی شامل تھے، تاہم بحیثیت انسان اور مسلمان اس قدرتی آفت کے حادثے سے ملک و ملت کو عموماً اور عساکر پاکستان کو خصوصاً ناقابلِ تلافی نقصان پہنچا ہے۔ حدیثِ پاک کی رو سے ایسی موت کو نبی صلی اللہ علیہ وسلم نے شہادت کی موت فرمایا ہے۔ ایک مجاہد جب گھر سے اللہ کی راہ میں نکلتا ہے تو اس کے ہر قدم کو نبی سبیل اللہ کہا گیا ہے۔ عساکر کا شعبہ خدمتِ خلق، امدادی کارروائیوں میں مسلسل مصروف ہے اللہ تعالیٰ ان کی کوششوں کو کامیاب فرمائے کہ وہ ہر چیز پر قادر ہے۔ احساسِ ذمہ داری دیکھی ہے کہ محترم کمانڈر انچیف بنفس نفیس وہاں تشریف لے جا کر امدادی کارروائیوں کا جائزہ لے رہے ہیں۔

اللہ تعالیٰ مرحومین کے ورثاء کو صبر جمیل سے نوازے اور اجرتِ آخرت بھی ان کے نصیب میں فرمائے کہ انھوں نے اپنے جگر گوشوں کو دین و ملک کی حفاظت کی خاطر آنکھوں سے دور کر کے گھر سے روانہ کیا تھا۔

ادارہ الاعضام عساکر پاکستان سے بھی تعزیت کرتا ہے اور شہادت پانے والے سب ورثاء سے راضی بہ رضارہنہ کی توفیق سے بہرہ یاب ہونے کی دعا بھی کرتا ہے۔
اللهم اغفر لهم وارحمهم وعافهم واعف عنهم وارحمهم وانت خیر الراحمین .

تفسیر سورہ تیس

مولانا ارشاد الحق اشری

جس سے یہ بات واضح ہوتی ہے انبیائے کرام کی دعوت کو قبول نہ کرنے کا ایک بڑا بہانہ یہ بھی تھا کہ جو بشر ہوتا ہے وہ رسول نہیں ہو سکتا۔ یہی بات تمام قوموں نے کہی جیسا کہ سورۃ المؤمنون: ۲۴، ۳۳، ۳۴۔ الفرقان: ۷، ۲۰۔ الانعام: ۹۱۔ التغابن: ۶۔ القمر: ۲۴۔ ابراہیم: ۱۰، ۱۱ وغیرہ آیات سے معلوم ہوتا ہے۔ اسی حوالے سے ہم سورہ ق کی آیت (۲) کے تحت جو کچھ عرض کر آئے ہیں اس پر ایک نظر ڈال لیجیے۔

دوسری قوموں کی طرح اس بستی والوں نے بھی رسولوں کو یہی جواب دیا کہ تم تو ہمارے جیسے بشر ہو۔ ہم تمہاری بات کیونکر تسلیم کریں۔ تم جھوٹ کہتے ہو الرحمن نے کچھ بھی نازل نہیں کیا۔ نہ تم پر کوئی کتاب نازل ہوئی ہے نہ ہی تمہارے پاس اللہ کی کوئی وحی آئی ہے۔ وہ گویا ”الرحمن“ کو تسلیم کرتے تھے مگر یہ ماننے کے لیے تیار نہیں تھے کہ ”الرحمن“ نے ہماری راہنمائی کے لیے کچھ اتارا ہے۔ نزول وحی کا انکار دراصل وہ اپنی آزاد فکری اور آباء و اجداد کی پیروی کے تناظر میں کرتے تھے کہ اگر ہم الرحمن کی ”وحی“ کا اعتراف کر لیں تو نہ ہم اپنی من مانی زندگی گزار سکتے ہیں اور نہ ہی آباء و اجداد کے طریقہ پر قائم رہ سکتے ہیں۔ جیسا کہ ارشاد باری تعالیٰ ہے:

﴿وَإِذَا قِيلَ لَهُمُ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا وَجَدْنَا عَلَيْنَا آباءَ نَا﴾ [لقمان: ۲۱]

”اور جب ان سے کہا جاتا ہے کہ اس کی پیروی کرو جو اللہ نے نازل کیا ہے تو کہتے ہیں بلکہ ہم اس کی پیروی کریں گے جس پر ہم نے اپنے باپ دادا کو پایا۔“

وحی الہی کی پیروی آزاد خیال منافقوں پر بھی گراں گزرتی ہے اور آباء و اجداد کے متبعین پر بھی، اگرچہ ان کے آباء انہی کی طرح شرک

﴿قَالُوا مَا أَنْتُمْ إِلَّا بَشَرٌ مِثْلُنَا وَمَا أَنْزَلَ الرَّحْمَنُ مِنْ شَيْءٍ إِنْ أَنْتُمْ إِلَّا تَكْذِبُونَ﴾ قَالُوا رَبُّنَا يَعْلَمُ إِنَّا إِلَيْكُمْ لَمُرْسَلُونَ وَمَا عَلَيْنَا إِلَّا الْبَلْغُ الْمُبِينُ﴾

[تیس: ۱۵-۱۷]

”انھوں نے کہا: تم ہمارے جیسے بشر ہی تو ہو اور رحمان نے کوئی چیز نازل نہیں کی، تم تو محض جھوٹ ہی کہہ رہے ہو۔ انھوں نے کہا: ہمارا رب جانتا ہے کہ یقیناً ہم تمہاری طرف ضرور بھیجے ہوئے ہیں۔ اور ہم پر صاف پہنچا دینے کے سوا کوئی ذمہ داری نہیں۔“

ان رسولوں کی دعوت کے مقابلے میں قوم نے وہی بات کہی جو عموماً مکذبین انبیائے کرام کی تکذیب میں کہتے تھے کہ تم تو ہماری طرح بشر ہو۔ وہ اس غلط فہمی کا شکار تھے کہ جو بشر ہے وہ رسول نہیں ہو سکتا۔ کفار مکہ بھی رسول اللہ ﷺ کے بارے میں یہی کہتے تھے۔

﴿وَأَسْرُوا النَّجْوَى الَّذِينَ ظَلَمُوا هَلْ هَذَا إِلَّا بَشَرٌ مِثْلُكُمْ﴾ [الأنبياء: ۳]

”اور ان لوگوں نے خفیہ سرگوشی کی جنھوں نے ظلم کیا تھا، یہ تم جیسے ایک بشر کے سوا ہے کیا؟“

بلکہ اللہ سبحانہ و تعالیٰ نے مکذبین کے اسی اعتراض کے حوالے سے فرمایا ہے:

﴿وَمَا مَنَعَ النَّاسَ أَنْ يُؤْمِنُوا إِذْ جَاءَهُمْ الْهُدَىٰ إِلَّا أَنْ قَالُوا أَبَعَثَ اللَّهُ بَشَرًا رَسُولًا﴾ [بنی اسرائیل: ۹۴]

”اور لوگوں کو کسی چیز نے نہیں روکا کہ وہ ایمان لائیں، جب ان کے پاس ہدایت آئی مگر اس بات نے کہ انھوں نے کہا: کیا اللہ نے ایک بشر کو پیغام پہنچانے والا بنا کر بھیجا ہے۔“

مزید ﴿لَمُرْسَلُونَ﴾ کہہ کر اپنے رسول ہونے کو مؤکد بیان کیا ہو، کیا اس کے بعد اس کی گنجائش رہتی ہے۔ یہاں تینوں نے اپنے آپ کو تعلیم رسول کہا ہو یا تیسرا حقیقتاً رسول نہیں تھا بلکہ ان کا وفادار تھا رسول صرف دو تھے۔

﴿وَمَا عَلَيْنَا﴾ یعنی تم نہیں مانتے تو اس میں ہماری کوئی کوتاہی نہیں ہماری ذمہ داری صاف طور پر تمہیں پیغام پہنچا دینے کی تھی وہ ہم نے پوری کر دی۔ اب تمہاری مرضی ہے کہ اسے مانو یا نہ مانو۔ ہم سے تمہارے کفر کی باز پرس نہیں ہوگی۔ ﴿الْبَلَاغُ الْمُبِينُ﴾ صاف صاف پہنچا دینا یہ ہے کہ حق کو باطل سے جدا کر دیا جائے۔ اور یہ عموماً معجزات و آیات سے ہوتا ہے۔ یا یہ کہ تبلیغ ہر فرد تک پہنچ جائے کسی کو تبلیغ حق کے بارے ابہام نہ رہے۔ یا یہ کہ ہر ممکن (عقلی و نقلی دلائل سے) حق ظاہر کر دیا جائے۔ (التفسیر الكبير للرازی)

اس میں کسی کو اشتباہ نہ رہے۔ ارشاد باری تعالیٰ ہے:
﴿وَاطِيعُوا اللَّهَ وَاطِيعُوا الرَّسُولَ فَإِنْ تَوَلَّيْتُمْ فَإِنَّمَا عَلَىٰ رَسُولِنَا الْبَلَاغُ الْمُبِينُ ٥﴾ [التغابن: ١٢]
”اور اللہ کا حکم مانو اور رسول کا حکم مانو، پس اگر تم پھر جاؤ تو ہمارے رسول کے ذمہ تو صرف کھلم کھلم پہنچا دینا ہے۔“
رسول کا فریضہ تبلیغ ہے۔ تسلیم کروانا اور منوانا رسول کی ذمہ داری نہیں ہے البتہ ”تبلیغ“ میں رسول پر لازم ہے کہ اللہ کی ہر بات پہنچا دی جائے کوئی حکم چھپا کے نہ رکھے جیسے اللہ تعالیٰ نے رسول اللہ ﷺ سے فرمایا ہے:

﴿يَا أَيُّهَا الرَّسُولُ بَلِّغْ مَا أُنْزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَنْ يَبْلُغْ رِسَالَتَهُ﴾ [المائدة: ٦٧]
”اے رسول! پہنچا دے جو کچھ تیری طرف تیرے رب کی جانب سے نازل کیا گیا ہے اور اگر تو نے نہ کیا تو، تو نے اس کا پیغام نہیں پہنچایا۔“

رسول بہر حال امین ہوتا ہے وہ نہ تبلیغ احکام میں کمی کرتا ہے نہ تمہیں والابلاغ میں کوتاہی برتا ہے۔

وخرافات میں مبتلا ہوں۔ عقل پرستی میں وہ یہ تو کہتے ہیں کہ ”الرحمن“ نے کچھ نازل نہیں کیا مگر یہ بات ان کی سمجھ میں نہیں آتی تھی ”الرحمن“ کی رحمانیت کا تقاضا ہے کہ وہ اپنے بندوں کی راہنمائی کے لیے وحی نازل کرے۔ وحی کے نزول سے انکار کے جرم کا اعتراف وہ قیامت میں کریں گے، جب وہ جہنم میں ہوں گے اور ان سے پوچھا جائے گا کہ تمہارے پاس کوئی ڈرانے والا نہیں آیا تھا تو وہ کہیں گے:

﴿قَالُوا بَلَىٰ قَدْ جَاءَنَا نَذِيرٌ فَكَذَّبْنَا وَقُلْنَا مَا نَزَّلَ اللَّهُ مِنْ شَيْءٍ﴾ [الملك: ٩]

”وہ کہیں گے کیوں نہیں؟ یقیناً ہمارے پاس ڈرانے والا آیا تو ہم نے جھٹلادیا اور ہم نے کہا: اللہ نے کوئی چیز نہیں اتاری۔“
قیامت میں یہ اعتراف جرم جس ندامت میں کریں گے اس سے وحی اور اس کی پیروی کا انکار کرنے والوں کی آنکھیں کھل جانی چاہئیں۔
﴿قَالُوا رَبُّنَا يَعْلَمُ﴾ مکذبین کے جواب میں ان رسولوں نے فرمایا: تم نہیں بلکہ ہمارا رب جانتا ہے کہ ہم تمہاری طرف ضرور بھیجے گئے ہیں۔ ﴿رَبُّنَا يَعْلَمُ﴾ کہہ کر انھوں نے اللہ تعالیٰ کے علم کو اپنے رسول ہونے پر بطور استشہاد پیش کیا ہے۔ اور یہ جملہ قسم کے قائم مقام ہوتا ہے۔ علامہ آلوسی رحمہ اللہ نے فرمایا ہے کہ جو شخص اللہ کے علم کو گواہ بنا کر جھوٹی بات کہتا ہے کافر ہو جاتا ہے۔ (روح المعانی)

یہاں ﴿رَبُّنَا﴾ اللہ کی صفت ربوبیت کا ذکر فرمایا ہے جس میں اشارہ ہے کہ جس طرح وہ جسم کی پرورش کرنے والا اور اسے پروان چڑھانے والا ہے اسی طرح روح کو حیات اور بلندی سے سرفراز کرنے والا بھی وہی ہے اس لیے اس کا رب ہونا اس کا متقاضی ہے کہ وہ انسانوں کو روح کی غذا بھی مہیا کرے اور اپنے رسولوں کے ذریعہ سے ان کا تزکیہ کرے۔ وہی رب جانتا ہے کہ اس نے ہمیں تمہاری طرف رسول بنا کر بھیجا ہے اور وہ جانتا ہے کہ کسے کہاں رسول بنا کر بھیجا ہے۔ اور یہاں ﴿لَمُرْسَلُونَ﴾ لام ذکر کر کے مزید اس میں تاکید پیدا کر دی کہ ہم ضرور بھیجے ہوئے ہیں۔

غور فرمائیے کہ جس حقیقت کا اظہار انھوں نے قسماً کیا ہو اور

توفیق الباری

”الادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ اللہ

تسہیل: حافظ محمد اشرف سعید (نیوکول شالامار باغ۔ لاہور)

باب: الاستلقاء

چت یعنی پشت کے بل لیٹنا

۱۲۲۰. عن عباد بن تیمیم، عن عمه - هو: عبد الله بن زيد بن عاصم المازني - قال: رأيت - قلت لابن عيينة: النبي ﷺ؟ قال: نعم - مستلقيا واضعا إحدى رجله على الأخرى. ”عباد بن تیمیم اپنے چچا عبد اللہ بن زید بن عاصم سے روایت کرتے ہیں کہ میں نے رسول اللہ ﷺ کو چت لیٹے ہوئے دیکھا کہ ایک پاؤں کو دوسرے پاؤں پر رکھے ہوئے تھے۔“ ۱۲۲۱. عن أم بكر بنت المسور، عن أبيها قال: رأيت عبد الرحمن بن عوف مستلقيا رافعا إحدى رجله على الأخرى.

”ام بکر بنت مسور ان کے والد سے روایت ہے کہ انھوں نے حضرت عبد الرحمن بن عوف رضی اللہ عنہ کو چت لیٹے ہوئے ایک پاؤں کو دوسرے پاؤں پر رکھے ہوئے دیکھا۔“

باب: الضجعة على وجهه

چہرے کے بل لیٹنا

۱۲۲۲. عن ابن طخفة الغفاري، أن أباه أخبره أنه كان من أصحاب الصفة، قال: بينما أنا نائم في المسجد من آخر الليل أتاني آت وأنا نائم على بطني فحركني برجله فقال: ((قم هذه ضجعة يبغضها الله)) فرفعت

رأسي فإذا النبي ﷺ قائم على رأسي.

”ابن طخفہ غفاری اپنے باپ سے روایت کرتے ہیں جو اصحاب صفہ میں سے تھے وہ کہتے ہیں کہ میں ایک رات کے آخری حصے میں مسجد کے اندر سویا ہوا تھا کوئی شخص آیا میں اس وقت پیٹ کے بل سویا ہوا تھا اس نے پاؤں کے ساتھ مجھے ہلایا اور کہا اس شکل میں لیٹنا اللہ تعالیٰ کی ناراضی کا سبب بنتا ہے میں نے سر اٹھا کر دیکھا تو میرے سر ہانے رسول اللہ ﷺ کھڑے تھے۔“

۱۲۲۳. عن أبي أمانة، أن رسول الله ﷺ مر برجل في المسجد منبطحا لوجهه فضربه برجله وقال: ((قم نومة جهنمية))

”حضرت ابو امامہ رضی اللہ عنہ سے روایت ہے کہ رسول اللہ ﷺ مسجد میں ایک آدمی کے پاس سے گزرے جو اونڈھا یعنی پیٹ کے بل سویا ہوا تھا۔ آپ نے پاؤں سے اسے ہلایا اور فرمایا اٹھ یہ تو جہنمی لوگوں کے لیٹنے کا طریقہ ہے۔“

باب: لا يأخذ ولا يعطي إلا باليمنى

لینے اور دینے کو دایاں ہاتھ استعمال کرنا

۱۲۲۴. عن سالم، عن أبيه قال: قال النبي ﷺ: ((لا يأكل أحد بشماله، ولا يشرب بشماله، فإن الشيطان يأكل بشماله ويشرب بشماله)). قال: كان نافع يزيد فيها: ((ولا يأخذ بها ولا يعطي بها)).

شرارت ہے۔“

باب: من بات علی سطح لیس له سترة

جس چھت پر چار دیواری نہ ہو اس پر سونا

۱۲۲۷. عن عبد الرحمن بن علي، عن أبيه،

عن النبي ﷺ قال: ((من بات على ظهر بيت

ليس عليه حجاب فقد برئت منه الذمة.))

قال أبو عبد الله: في إسناده نظر.

”حضرت عبدالرحمن بن علی اپنے والد سے راوی ہیں کہ

رسول اللہ ﷺ نے ارشاد فرمایا: جو شخص گھر کی چھت پر رات

گزارے جس کی چار دیواری نہ ہو تو میں اس کی ذمہ داری

سے بری ہوں۔ کیونکہ نیند میں اسے کچھ پتہ نہیں رکاوٹ نہ

ہونے کی وجہ سے گر کر مر جائے۔“ امام بخاری کہتے ہیں کہ

اس کی سند محل نظر ہے۔

۱۲۲۸. عن علي بن عمارة قال: جاء أبو

أيوب الأنصاري فصعدت به على سطح

أجلح، فنزل وقال: كدت أن أبيت الليلة ولا

ذمة لي.

”حضرت علی بن عمارہ سے روایت ہے کہ حضرت ابویوب

انصاری رضی اللہ عنہ تشریف لائے میں ان کو ساتھ لے کر ایک بلند

کھلی ہوئی چھت پر لے گیا وہ نیچے اتر آئے اوپر نہ سوئے۔

فرمایا: میں رات چھت پر گزار تو لیتا اور میری حفاظت کی کوئی

ذمہ داری نہ ہوتی۔ اس لیے میں نیچے اتر آیا ہوں۔“

۱۲۲۹. عن زهير، عن رجل من أصحاب

النبي ﷺ، عن النبي ﷺ قال: ((من بات على

إنجار فوق منه فمات برئت منه الذمة، ومن

ركب البحر حين يرتج - يعني: يغتلم - فهلك

برئت منه الذمة.))

”حضرت زہیر ایک صحابی رسول ﷺ سے راوی ہیں کہ

”حضرت سالم بن عبداللہ بن عمر رضی اللہ عنہ سے روایت ہے کہ رسول اللہ ﷺ نے ارشاد فرمایا کوئی تم میں سے بائیں ہاتھ کے ساتھ نہ کھائے اور نہ بائیں ہاتھ کے ساتھ پئے کیونکہ شیطان بائیں ہاتھ کے ساتھ کھاتا ہے اور بائیں ہاتھ کے ساتھ پیتا ہے۔ حضرت نافع اس حدیث میں ان الفاظ کا اضافہ کرتے تھے کہ بائیں ہاتھ سے نہ کچھ لے اور نہ کچھ دے۔“

باب: أين يضع نعليه إذا جلس؟

بیٹھے وقت آدمی اپنے جوتے کہاں رکھے؟

۱۲۲۵. عن ابن عباس قال: من السنة إذا

جلس الرجل أن يخلع نعليه فيضعهما إلى

جنبه.

”ابن عباس رضی اللہ عنہ سے مروی ہے کہ سنت طریقہ یہ ہے جب

کوئی آدمی کہیں بیٹھے تو اپنے جوتے اتار کر اپنے پہلو میں

رکھ لے۔“

باب: الشيطان يجيء بالعود والشيء يطرحه على الفراش

شیطان لکڑی یا کوئی اور چیز لاکر بستر پر ڈال دیتا ہے

۱۲۲۶. عن أبا أمامة يقول: إن الشيطان يأتي

إلى فراش أحدكم بعد ما يفرشه أهله

ويهيئونه، فيلقي عليه العود والحجر أو

الشيء ليغضبه على أهله، فإذا وجد ذلك فلا

يغضب على أهله، قال: لأنه من عمل

الشیطان.

”حضرت ابو امامہ رضی اللہ عنہ فرماتے ہیں کہ جب کسی کا بستر اس

کے اہل خانہ بچھا دیتے ہیں تو شیطان اس پر تنکے، کنکر، لکڑی

یا کوئی اور چیز ڈال دیتا ہے تاکہ وہ اپنے گھر والوں سے

ناراض ہو جائے۔ جب تم اپنے بستر پر کوئی چیز دیکھو تو اپنے

اپنے گھر والوں پر غصہ نہ کرو اس لیے کہ یہ شیطان کی

إذا خرج من بيته قال: اللهم سلمني وسلم مني .

”مسلم بن ابی مریم بیان کرتے ہیں، ابن عمر رضی اللہ عنہما جب اپنے گھر سے نکلتے تو یہ پڑھتے: اے اللہ مجھے سلامت رکھ اور مجھ سے دوسرے کو بھی سلامت رکھ۔“

۱۲۳۲ . عن أبي هريرة، عن النبي ﷺ أنه كان إذا خرج من بيته قال: ((بسم الله، التكلان على الله، لا حول ولا قوة إلا بالله .))

”حضرت ابو ہریرہ رضی اللہ عنہ سے روایات ہے کہ نبی اکرم ﷺ جب گھر سے باہر تشریف لے جاتے تھے تو یہ دعا پڑھتے تھے: میں اللہ کے نام سے باہر آیا اللہ پر بھروسہ ہے، گناہ سے بچنے اور نیکی پر لگنے کی کوئی طاقت نہیں بغیر اللہ کی مدد کے۔“



رسول اللہ ﷺ نے ارشاد فرمایا: جس نے رات گزاری ایسی چھت پر جس کی چار دیواری نہ ہو اور وہ گر کر مر گیا تو میں اس کی ذمہ داری سے بری ہوں اور جو شخص دریا میں طغیانی کے وقت سفر کرے اور وہ ہلاک ہو جائے تو میں اس کا ذمہ دار نہیں ہوں۔“

باب: هل يدلي رجله إذا جلس؟
کنویں کی منڈیر پر بیٹھ کر اس میں پاؤں لٹکانا
۱۲۳۰ . أن أبا موسى الأشعري أخبره، أن النبي ﷺ كان في حائط على قف البئر مدليا رجله في البئر .

”حضرت ابو موسیٰ اشعری رضی اللہ عنہ سے روایت ہے کہ رسول اللہ ﷺ ایک احاطہ میں کنویں کی منڈیر پر بیٹھ کر دونوں پاؤں کنویں میں لٹکائے ہوئے تھے۔“

باب: ما يقول: إذا خرج لحاجته؟
جب گھر سے نکلے تو کیا کہے؟
۱۲۳۱ . مسلم بن أبي مریم: أن ابن عمر كان

طبع اول (۱۹۵۶)
طبع دوم (۲۰۱۰)

حجیت حدیث نمبر ہفت روزہ الاعتصام

ہفت روزہ الاعتصام کے حجیت حدیث نمبر کا دوسرا ایڈیشن شائع ہو گیا ہے۔ یہ نمبر موضوع اور مضامین کے تنوع کے اعتبار سے اس لائق ہے کہ اسے ہر حلقہ میں پہنچایا جائے۔ فاضل مضمون نگاروں نے نہایت محنت اور تحقیق سے اس کے مضامین تحریر فرمائے ہیں۔ اپنی گونا گوں خصوصیات کے لحاظ سے اور انکار حدیث کی رہ کر اٹھتی لہروں سے نپٹنے کے لیے یہ علمی دستاویز اس قابل ہے کہ جماعت کے ذمہ دار حضرات، مساجد کے خطباء کرام، پڑھے لکھے تاجر و صنعتکار احباب سکولوں، کالجوں، سرکاری لائبریریوں، اساتذہ، پروفیسروں اور اصحاب علم و تحقیق تک اس کو پہنچائیں خصوصاً مدارس دینیہ کے منتہی طلباء کو یہ تحفہ پیش کریں تاکہ طلباء اس سے مستفید ہو کر فتنہ انکار حدیث کے ہر پہلو سے آشنا ہو کر خدا مد حدیث کی سنہری لڑی میں شامل ہو جائیں۔

حالیہ اشاعت الاعتصام کے موجودہ سائز پر طبع کی گئی ہے جو تین صد سے زائد صفحات پر مشتمل اور چہار رنگہ ٹائٹل سے مزین ہے۔ ہم نے اس میں اشتہارات دے کر قارئین کے علمی ذوق کو مجروح نہیں کیا۔ اس نمبر میں ہر فاضل مضمون نگار کا مختصر تعارف مضمون کے شروع میں دینے کی جدت بھی مولانا محمد اسحاق بھٹی رحمہ اللہ نے ایجاد کی تھی جن کو اب موجودہ حالات کے مطابق مکمل کر دیا گیا ہے۔

قیمت 360 روپے

کپیوٹر کمپوزنگ ○ عمدہ سفید کاغذ ○ چہار رنگہ ٹائٹل سے مزین جلد

قرآن و سنت کا باہمی تعلق

پروفیسر ڈاکٹر حافظ محمد شریف شاہ، فیصل آباد

”اما بعد فانہ بلغنی ان رجالا فیکم یتحدثون
باحادیث لیست فی کتاب اللہ ولا تؤثر عن
رسول اللہ ﷺ فاولئکم جہالکم۔“
(أعلام الموقعین: ۶۰ / ۱)

”حمروثا کے بعد! مجھے یہ بات پہنچی ہے کہ تم میں سے کچھ
لوگ ایسی باتیں کرتے ہیں جو نہ کتاب اللہ میں ہیں اور نہ ہی
رسول اللہ ﷺ سے منقول ہیں، یہ تمہارے جاہل افراد ہیں۔“
ابونضرہ کے ہاں کتاب و سنت کا باہمی تعلق:

ابونضرہ نے کہا:

”لما قدم ابو سلمة البصرة اتيته انا والحسن،
فقال للحسن: انت الحسن ماكان احد
بالبصرة احب الى لقاء منك، وذلك انه
بلغني انك تفتي برأيك، فلا تفت برأيك إلا
ان تكون سنة عن رسول الله ﷺ او كتاب
منزل۔“ (سنن دارمي: ۵۴ / ۱)

”جب ابوسلمہ بصرہ میں آئے تو میں اور حسن اس کے پاس
آئے ابونضرہ نے حسن سے کہا: آپ حسن ہیں؟ بصرہ میں
آپ سے بڑھ کر مجھے کسی کی ملاقات محبوب نہیں ہے، مجھے یہ
بات پہنچی ہے کہ آپ اپنی رائے سے فتویٰ دیتے ہیں، آپ
اپنی رائے سے فتویٰ نہ دیں مگر یہ کہ وہ (فتویٰ) رسول
اللہ ﷺ سے منقول سنت ہو یا نازل شدہ کتاب (قرآن)
سے ہو۔“

عبداللہ بن عمر رضی اللہ عنہ کے ہاں کتاب و سنت کا باہمی تعلق:

ابو الشعثاء جابر بن زید بیان کرتے ہیں کہ میری ملاقات عبداللہ
بن عمر رضی اللہ عنہما سے دوران طواف ہوئی۔ اس وقت آپ نے مجھے نصیحت
فرماتے ہوئے کہا، اے ابو الشعثاء تم بصرہ کے فقہاء میں سے ہو، لہذا
قرآن ناطق اور جاری سنت کے سوا فتویٰ نہ دینا، اگر تم نے اس کے
سوا کیا تو خود بھی ہلاک ہو جاؤ گے اور اوروں کو بھی ہلاکت میں ڈالو
گے۔ (سنن دارمی: ۵۴ / ۱)

عبداللہ بن عمر رضی اللہ عنہما اور جابر بن زید کی یہی گفتگو ابن قیم رحمہ اللہ
نے یوں نقل کی ہے:

”عن جابر بن زید قال: لقيني ابن عمر فقال:
يا جابر انك من فقهاء البصرة وتستفتي فلا
تفتين الا بكتاب ناطق او سنة ماضية۔“

(أعلام الموقعين: ۵۹ / ۱)

”جابر بن زید کا بیان ہے کہ عبداللہ بن عمر کی مجھ سے ملاقات
ہوئی تو انہوں نے مجھے کہا: ”اے جابر تم فقہائے بصرہ میں
سے ہو اور تم سے فتویٰ پوچھا جاتا ہے، لہذا ہرگز کتاب ناطق
اور سنت ماضیہ کے سوا فتویٰ نہ دینا۔“

معاویہ بن ابی سفیان کے ہاں کتاب و سنت کا باہمی تعلق:

حضرت معاویہ رضی اللہ عنہ کتاب اللہ اور سنت رسول کے مقابلہ میں کسی
قسم کی گفتگو کو جہالت تصور کرتے تھے۔ محمد بن جبیر بن مطعم رضی اللہ عنہ بیان
کرتے ہیں کہ وہ قریش کے وفد میں معاویہ رضی اللہ عنہ کے پاس حاضر تھے،
معاویہ رضی اللہ عنہ نے کھڑے ہو کر اللہ کے شایان شان حمد و ثنا بیان کی،
پھر کہا:

عمر بن عبدالعزیز رضی اللہ عنہ کے ہاں کتاب وسنت کا باہمی تعلق:

امام اوزاعی کہتے ہیں کہ خلیفہ عمر بن عبدالعزیز رضی اللہ عنہ نے یہ فرمان جاری کیا کہ قرآن میں کسی کی کوئی رائے نہیں چلتی، ائمہ کی رائے صرف ان مسائل میں ہو سکتی ہے جن کے بارے میں کتاب میں کچھ نازل نہیں ہوا اور نہ ہی اس میں رسول اللہ صلی اللہ علیہ وسلم کی طرف سے کوئی طریقہ جاری ہوا، اور جو طریقہ رسول اللہ صلی اللہ علیہ وسلم نے جاری کیا اس میں کسی کی کوئی رائے نہیں ہو سکتی۔ (سنن دارمی: ۹۵/۱)

امام مالک رضی اللہ عنہ کے پاس جب خواہش پرستوں کا ذکر ہوتا تو آپ عمر بن عبدالعزیز رضی اللہ عنہ کا یہ قول پیش کیا کرتے کہ رسول اللہ صلی اللہ علیہ وسلم اور آپ صلی اللہ علیہ وسلم کے بعد حکمرانوں اور خلفاء راشدین نے ایسے طریقے رائج کئے جنہیں اختیار کرنا اللہ تعالیٰ کی کتاب کی اتباع اور اللہ کی اطاعت کی تکمیل اور اللہ کے دین پر مضبوطی سے قائم رہنے کی قوت ہے، ان کے بعد سنن کو بدلنا اس کے لیے درست نہیں ہے اور نہ ہی ان کے خلاف کسی چیز میں غور و فکر کرنا جائز ہے۔ جس نے ان کے ساتھ ہدیت پائی وہی ہدیت یافتہ ہے اور جس نے ان سے نصرت حاصل کی وہی منصور ہے اور جس نے ان کو ترک کر دیا وہ مومنوں کے راستہ کے سوا اوروں کی راہ کی طرف چلا اور اللہ نے اسے اسی طرف پھیر دیا جس طرف وہ پھرا اور اللہ اسے جہنم میں داخل کریں گے اور وہ برا مقام ہے۔ امام مالک رضی اللہ عنہ جب عمر بن عبدالعزیز رضی اللہ عنہ کا یہ قول بیان کرتے تو خوشی سے جھوم اٹھتے۔ (الدیاج المذهب فی معرفة اعیان علماء المذهب، ص: ۷۱)

صحابہ اور تابعین کے ہاں کتاب وسنت کا باہمی تعلق:

صحابہ و تابعین کتاب وسنت کے سوا فتویٰ دینے سے پرہیز کیا کرتے تھے، چنانچہ ابن قیم الجوزیہ رحمۃ اللہ علیہ لکھتے ہیں کہ اسلاف صحابہ و تابعین فتویٰ دینے میں جلد بازی ناپسند کرتے تھے۔ ان میں سے ہر ایک یہ چاہتا تھا کہ یہ کام اس کی بجائے کوئی اور کر دے پھر جب وہ خیال کرتا کہ کتاب اللہ اور سنت رسول سے یا خلفائے راشدین کے قول سے فتویٰ کے حکم کی معرفت میں اس کی کوشش اس پر عیاں ہو گئی

تب وہ فتویٰ دے دیتا۔ (اعلام الموقعین: ۵۳/۱)
ابوحنیفہ رحمۃ اللہ علیہ کے ہاں کتاب وسنت کا باہمی تعلق:

آپ کے ہاں قرآن فہمی کے لیے سنت کی اہمیت کا ذکر کرتے ہوئے امام شعرانی رحمۃ اللہ علیہ لکھتے ہیں کہ امام ابوحنیفہ رحمۃ اللہ علیہ کے پاس ایک کوئی شخص آیا جبکہ آپ کے پاس حدیث پڑھی جا رہی تھی تو اس نے کہا کہ ہمارا ان حدیثوں سے کیا تعلق! تو امام موصوف نے سختی کیساتھ ڈانٹا اور اس سے کہا کہ اگر سنت نہ ہوتی تو کوئی ہم میں سے قرآن سمجھ نہ سکتا تھا۔ پھر آپ نے آدمی سے کہا: ”تو بندر کے گوشت کے بارے میں کیا کہتا ہے؟ اور قرآن میں اس کی دلیل کہاں ہے؟ تو آدمی لاجواب ہو گیا، پھر اس نے امام سے کہا کہ آپ اس بارے میں کیا فرماتے ہیں؟ تو آپ نے کہا کہ یہ بہیمۃ الانعام میں سے نہیں ہے۔ (کتاب المیزان، ص: ۴۸)

دیکھئے امام موصوف نے کس قدر قرآن وسنت کا آپس میں گہرا رابطہ ثابت کرتے ہوئے فرمایا کہ اگر سنت نہ ہوتی تو ہم میں سے کوئی شخص قرآن نہ سمجھ سکتا۔

شعرانی اس پر یوں تبصرہ کرتے ہیں کہ امام کا دفاع سنت ملاحظہ کیجئے اور امام کا اس شخص کو ڈانٹنا دیکھئے جس نے آپ کے سامنے احادیث میں غور و فکر ترک کرنے کا نظریہ پیش کیا، تو کسی شخص کے لیے یہ کیسے لائق ہے کہ وہ امام موصوف کو اللہ کے دین میں اس رائے کے ساتھ کچھ کہنے کی طرف منسوب کرے جس کے لیے اللہ کی کتاب کا ظاہر شہادت دیتا ہوا اور نہ سنت کا۔ (نفس المرجع)

شعرانی مزید لکھتے ہیں کہ ایک شخص دانیال کی کتاب لے کر کوفہ میں داخل ہوا، ابوحنیفہ قریب تھے کہ اسے قتل کر دیتے اور آپ نے اس سے کہا: کیا یہاں قرآن اور حدیث کے سوا بھی کوئی کتاب ہے؟

(نفس المرجع، ص: ۴۹)
ایک دفعہ ابوحنیفہ سے کہا گیا کہ لوگوں نے حدیث پر عمل کرنا چھوڑ دیا اور اس کے سماع پر متوجہ ہو گئے، تو آپ رحمۃ اللہ علیہ نے کہا کہ ان کا سماع حدیث بذات خود عمل بالحدیث ہے، اور آپ کہا کرتے تھے کہ لوگ

صحابہ میں کوئی دلیل دستیاب نہ ہو۔“

ایک دوسری روایت میں امام موصوف کے درج ذیل الفاظ آئے ہیں:

”انا نعمل بكتاب الله ثم بسنة رسول الله ﷺ“

ثم باحاديث ابي بكر و عمر و عثمان و علي

رضي الله عنهم .“ (نفس المرجع)

”بلاشبہ ہم کتاب اللہ پر پھر رسول اللہ ﷺ کی سنت پر پھر

ابوبکر، عمر، عثمان اور علی رضی اللہ عنہم کی احادیث پر عمل کرتے ہیں۔“

امام مالک کے ہاں کتاب و سنت کا باہمی تعلق:

امام مالک فرمایا کرتے تھے:

”اتبعوا ما نزل اليكم من ربكم وما جاءكم من

نبيكم وان لم تفهموا المعنى فسلموا لعلماء

كم ولا تجادلوه فان الجدل في الدين من

بقايا النفاق .“ (كتاب الميزان: ۱/ ۴۹)

”جو کچھ تمہارے رب کی طرف سے تمہاری طرف نازل کیا

گیا اور جو کچھ تمہارے نبی کی طرف سے آیا اس کی پیروی

کرو! اور اگر تم معنی و مفہوم سمجھ نہ سکو تو (اسے) اپنے علماء کے

سپر دکردو! اور ان سے جھگڑا مت کرو! کیونکہ دین میں جھگڑنا

نفاق کے بقایا جات میں سے ہے۔“

امام موصوف کے شاگرد عبدالرحمن ابن قاسم مندرجہ بالا قول کی

وضاحت میں لکھتے ہیں:

”بل هو النفاق كله لان الجدل بالباطل في

الحق مع العلماء كالجدال مع رسول الله ﷺ

من حيث ان الحق شرعه ﷺ وان تفاوت مقام

المجادل في الدين .“ (نفس المرجع)

”بلکہ دین میں جھگڑنا کلی نفاق ہے اس لیے کہ حق کے

معاملے میں علماء سے باطل کے ساتھ جھگڑنا ایسے ہے جیسے

رسول اللہ ﷺ سے جھگڑنا، کیونکہ جو حق ہے اسے رسول

اللہ ﷺ نے شریعت قرار دیا ہے، اگرچہ دین میں جھگڑنے

درست رہے جب تک ان میں حدیث کے طالب موجود رہے۔ پھر جب لوگوں نے بلا حدیث علم طلب کیا تو وہ خراب ہو گئے۔

(نفس المرجع)

امام موصوف کے ہاں قرآن و سنت کے باہمی تعلق کے بارے

میں امام ذہبی رحمہ اللہ لکھتے ہیں کہ ابو حنیفہ رحمہ اللہ نے کہا:

”أخذ بكتاب الله فمالم اجد فبسنة رسول الله

ﷺ والاثار الصحاح التي فشت في ايدي

الثقات من الثقات فان لم اجد فبقول اصحابه

أخذ بقول ما شئت ، واما اذا انتهت الامر الى

ابراهيم والشعبي والحسن وعطاء فاجتهد كما

اجتهدوا .“ (مناقب الامام ابي حنيفة وصاحبيه ابي

يوسف و محمد بن حسن، ص: ۲۰)

”میں اللہ کی کتاب کو لیتا ہوں، پھر جو میں (قرآن میں) نہ

پاؤں تو رسول اللہ ﷺ کی سنت اور صحیح آثار (احادیث) کو

لیتا ہوں جو ثقافت رواۃ سے (منقول ہو کر) ثقافت کے

ہاتھوں میں پھیلے ہوئے ہیں، اگر (احادیث و آثار رسول) نہ

میں تو آپ کے اصحاب کرام رضی اللہ عنہم میں سے جس کا قول لینا

چاہتا ہوں لے لیتا ہوں، لیکن جب معاملہ ابراہیم (خثعی)،

شععی، حسن (بصری) اور عطاء (بن رباح) تک پہنچ جائے تو

میں اجتہاد کرتا ہوں جیسے انہوں نے اجتہاد کیا۔“

امام ابو حنیفہ کے مندرجہ ذیل اقوال سے بھی کتاب و سنت کے

باہمی تعلق کا ثبوت فراہم ہوتا ہے:

”نحن لا نقيس في مسألة الا عند الضرورة

وذلك اذا لم نجد دليلا في الكتاب والسنة ولا

في اقصية الصحابة .“ (كتاب عقود الجواهر

المنيفة، ص: ۲۱)

”ہم کسی مسئلہ میں صرف بوقت ضرورت اس وقت قیاس

کرتے ہیں، جب ہمیں کتاب اللہ، سنت رسول اور قضایا

اللہ اور اس کے رسول ﷺ کی اطاعت کرنے کی دلیل موجود ہے۔“
متصل حدیث ہی سنت ہے:

متصل حدیث ہی کو سنت کہا جاتا ہے، اس سلسلے میں شافعی فرمایا کرتے تھے:

”اذا اتصل بينكم الحديث برسول الله ﷺ فهو سنة.“ (نفس المرجع)
”جب تمہاری آپس میں (روایت کی ہوئی) حدیث رسول اللہ تک پہنچ جائے تو یہی سنت ہے۔“
امام شافعی نے مزید فرمایا:

”اذا حدث الثقة عن الثقة الى ان ينتهي الى رسول الله ﷺ فهو ثابت ، ولا يترك لرسول الله ﷺ حديث ابداً ، الا حديث عن رسول الله ﷺ آخر يخالفه وقال في كتاب اختلافه مع مالك : ماكان الكتاب والسنة موجودين فالعذر على من سمعهما مقطوع الا باتيانهما.“ (أعلام الموقعين : ۲ / ۲۸۳)

”جب ثقہ، ثقہ سے حدیث روایت کرتے ہوئے اسے رسول اللہ ﷺ تک پہنچادے تو یہ حدیث ثابت (سمجھی جاتی) ہے اور نبی ﷺ کی حدیث کبھی ترک نہیں کی جاتی مگر دوسری حدیث (جو اس صحیح حدیث کی) مخالف ہو (اسے ترک کر دیا جاتا ہے) شافعی نے اپنی کتاب ”اختلاف الشافعی مع مالک“ میں لکھا ہے کہ جس مسئلہ میں کتاب اللہ اور سنت رسول موجود ہوں تو سننے والے پر لازم ہے کہ (اس مسئلے سے متعلق) کتاب و سنت پر عمل کرے۔“

امام شافعی مزید لکھتے ہیں کہ اللہ تعالیٰ نے رسول اللہ ﷺ کے حکم کی اتباع اور آپ کے حکم کو تسلیم کرنا فرض قرار دیا ہے، اللہ نے آپ ﷺ کے بعد ہر آنے والے پر آپ ﷺ ہی کی اتباع لازم کی

والے کا مقام (اس سے) مختلف ہے۔“

امام مالک رحمہ اللہ کے ہاں کتاب و سنت کی موافقت آپ کے درج ذیل قول سے واضح ہوتی ہے، آپ فرماتے ہیں:

”ماكان من كلامي موافقا للكتاب والسنة فخذوه ومالم يوافق فاتركوه.“

(الاعتصام، ص: ۲ / ۳۴۶)

”میرا جو کلام کتاب و سنت کے موافق ہو اسے لے لیا کرو

اور جو اس کے موافق نہ ہو اسے چھوڑ دیا کرو۔“

امام شافعی کے ہاں کتاب و سنت کا باہمی تعلق:

امام شافعی قرآن و سنت کو اصل الاصول قرار دیتے ہوئے ان دونوں کو اخذ کرنے کی تلقین کرتے ہیں۔ گویا آپ کے ہاں قرآن و سنت کا آپس میں گہرا تعلق ہے۔

”الاخذ بالاصول من افعال ذوى العقول ولا

ينبغي ان يقال فى شىء من الاصول لم؟ ولا

كيف؟“ (كتاب الميزان : ۱ / ۵۰)

”اصولوں کو اخذ کرنا عقلمندوں کا کام ہے۔ اصول (کتاب و

سنت) کی کسی چیز کے بارے میں کیوں؟ اور کیسے؟ کہنا لائق

نہیں ہے۔“

شعرانی لکھتے ہیں کہ ایک دفعہ امام شافعی سے کہا گیا کہ اصول کیا

ہیں؟ تو آپ نے فرمایا کہ کتاب اللہ، سنت رسول اور ان دونوں پر

قیاس کرنا اصول دین ہیں۔ (نفس المرجع)

شافعی نے مزید فرمایا:

”لا حاجة فى قول احد دون رسول الله ﷺ

وان كثروا ولا فى قياس ولا شىء الا طاعة الله

ورسوله ﷺ بالتسليم له.“ (نفس المرجع)

”رسول اللہ ﷺ کے سوا کسی اور کے قول میں، خواہ یہ

(تاکلین) کتنے ہی کیوں نہ ہوں، نہ قیاس میں اور نہ کسی

اور چیز میں، انہیں تسلیم کرنے کی، کوئی دلیل نہیں ہے۔ ہاں!

”جو چاہو مجھ سے پوچھتے رہو، میں تمہیں اللہ کی کتاب اور رسول اللہ ﷺ کی سنت میں سے جواب دیتا رہوں گا۔“
امام احمد بن حنبل کے ہاں کتاب وسنت کا باہمی تعلق:

امام احمد بن حنبل کے بارے میں امام شعرانی نقل کرتے ہیں کہ جب آپ سے کسی مسئلہ کے بارے میں دریافت کیا جاتا، تو آپ فرماتے: کیا رسول اللہ ﷺ کے کلام کے ہوتے ہوئے بھی کسی کے کلام کی کوئی اہمیت ہے؟ (کتاب المیزان: ۵۱۱)

قرآن وسنت سے وابستگی کا یہ عالم ہے کہ مسئلہ ”خلق قرآن“ کے سلسلہ میں آپ پر مصائب کے پہاڑ ٹوٹ پڑے لیکن آپ سنت مطہرہ کے مطابق تین دن سے زائد روپوش نہ ہوئے۔

شعرانی لکھتے ہیں کہ امام احمد بن حنبل مسئلہ خلق قرآن کے بارے میں آزمائش کے دنوں میں روپوش ہوئے پھر تیسرے دن کے بعد منظر عام پر آ گئے، لوگوں نے کہا کہ حکومت کے کارندے تو آپ کو تلاش کر رہے ہیں تو آپ نے فرمایا کہ جب رسول اللہ ﷺ کفار سے روپوش ہوئے تو آپ ﷺ تین دن سے زائد غار میں نہیں ٹھہرے تھے۔ (نفس المرجع)

آپ کے بیٹے عبد اللہ بیان کرتے ہیں کہ میں نے امام احمد بن حنبل سے پوچھا کہ ایک شخص ایسے شہر میں رہتا ہے جہاں اسے صحیح وسقیم حدیث میں فرق نہ کرنے والے صاحب حدیث اور صاحب رائے کے سوا کوئی عالم میسر نہیں آتا تو وہ ان دونوں میں کس سے مسئلہ دریافت کرے؟ تو امام احمد بن حنبل کے فرمایا:

”يسئل صاحب الحديث ولا يسئل صاحب الرأي.“ (نفس المرجع: ۵۲، ۵۱)

یعنی وہ حدیث والے سے مسئلہ پوچھے اور رائے والے سے مسئلہ نہ پوچھے۔

حافظ ابن قیمؒ امام احمد بن حنبل کے فتاویٰ کے پانچ اصول“ کے تحت لکھتے ہیں کہ آپ کے اصولوں میں سے تیسرا اصول یہ ہے کہ جب آپ کے سامنے صحابہ کا اختلاف آتا تو آپ ﷺ اس صحابی کا

ہے اور جو شخص اللہ کی کتاب اور اس کے رسول کی سنت کے سوا کا قائل ہو، اس کا قول ماننا لازم نہیں ہے۔ جو کچھ ان دونوں کے سوا ہے وہ ان کے تابع ہے۔ رسول اللہ ﷺ کی حدیث قبول کرنے کے بارے میں اللہ کا فریضہ ہم پر اور ہم سے پہلوں اور پچھلوں پر ایک جیسا ہے، اس بارے میں فرض مختلف نہیں ہے۔ (نفس المرجع: ۲۸۶)

امام شافعی فرماتے ہیں کہ لوگوں کا اس پر اجماع ہے کہ جس شخص کے لیے رسول اللہ کی سنت واضح ہو جائے، اس کے لیے کسی کے قول کے سبب اس سنت کا ترک جائز نہیں ہے۔ اور تواتر کے ساتھ امام شافعی کا یہ قول ثابت ہے کہ ”جب صحیح حدیث مل جائے تو میرا قول دیوار پر دے مارو“ اور شافعی سے یہ بھی صحیح سند کے ساتھ منقول ہے کہ آپ ﷺ نے فرمایا: ”جب میں رسول اللہ ﷺ سے کوئی حدیث روایت کروں اور میں نے خود اسے اختیار نہ کیا ہو تو جان لو کہ میری عقل جاچکی ہے۔“ اور آپ سے یہ بھی صحیح سند کے ساتھ منقول ہے کہ آپ نے فرمایا: ”رسول اللہ ﷺ کی حدیث کے ہوتے ہوئے کسی کا قول کوئی حیثیت نہیں رکھتا۔“ (نفس المرجع: ۲۸۲)

امام شافعی نے سنت کے ہوتے ہوئے اپنا قول چھوڑنے کا حکم دیا، آپ نے فرمایا:

”اذا وجدتم في كتابي خلاف سنة رسول الله ﷺ فقولوا بسنة رسول الله ﷺ ودعوا ما قلت.“ (نفس المرجع: ۲۸۵)

”جب تم میری کتاب میں رسول اللہ ﷺ کی سنت کے خلاف پاؤ، تو تم رسول اللہ ﷺ کی سنت کے قائل ہو جاؤ اور میرا قول چھوڑ دو۔“

ایک دفعہ کا ذکر ہے کہ امام شافعی مکہ مکرمہ میں لوگوں سے مخاطب ہو کر فرما رہے تھے:

”سلوني عما شئتم أخبركم من كتاب الله و سنة رسول الله ﷺ.“

(کتاب الفقیہ والمتفقہ، ص: ۱۷۷/۱)

ظاہری احکام پر عمل کرنے کی ترغیب دیا کرتے ، اور کہا کرتے تھے کہ جب تم ہمارا کلام کتاب وسنت کے ظاہر کے خلاف پاؤ تم کتاب وسنت پر عمل کرو اور ہمارا کلام دیوار پر دے مارو!۔“

امام ابن حزم کے ہاں کتاب وسنت کا باہمی تعلق:

ابن حزم (م ۴۵۶ھ) سورة النور کی آیت نمبر ۷ کی توضیح کرتے ہوئے لکھتے ہیں کہ اللہ تعالیٰ نے اس آیت میں دورِ حاضر کے لوگوں کے فعل کی صفت واضح کی ہے کہ وہ کہتے ہیں: ”ہم اللہ اور اس کے رسول پر ایمان رکھنے والے ہیں اور ہم ان دونوں کے فرمانبردار ہیں۔“ پھر اس اقرار کے بعد ان میں سے ایک گروہ، اللہ عزوجل اور اس کے رسول ﷺ کی طرف سے آمدہ احکام کی مخالفت کرتا ہے، اللہ تعالیٰ کے حکم کی ان کے خلاف اس نص کی وجہ سے یہ مومن نہیں ہیں۔ اور جب انہیں قرآن کی آیات یا رسول اللہ ﷺ کی کسی حدیث کی طرف بلایا جاتا ہے یہ اس سے اعراض کرتے ہیں۔ بعض کہہ دیتے ہیں کہ اس پر عمل نہیں ہے۔ بعض کہہ دیتے ہیں کہ یہ خاص ہے، بعض کہہ دیتے ہیں کہ یہ متروک ہے، بعض کہہ دیتے ہیں کہ فلاں نے انکار کیا ہے، بعض کہہ دیتے ہیں کہ قیاس اس کے خلاف ہے، یہاں تک کہ اگر یہ حدیث یا قرآن میں ایسی چیز پائیں جو ان کے تقلیدی فعل سے موافقت رکھتی ہو تو تیزی کے ساتھ اور فرمانبردار ہو کر اس تک پہنچ جاتے ہیں۔ (الاحکام فی اصول الاحکام: ۱/ ۱۰۲، ۱۰۳) ابن حزم سورة النور کی آیت نمبر ۷ کی توضیح کرتے ہوئے لکھتے ہیں کہ جس شخص کے پاس رسول اللہ ﷺ کی حدیث پہنچے اور وہ اقرار کرتا ہو کہ یہ صحیح ہے اور یہ بھی اقرار کرتا ہو کہ اس جیسی حدیث قابلِ حجت ہوتی ہے یا اس جیسی حدیث کو دوسرے مقام پر صحیح مانتا ہو، پھر اسے اس جگہ قیاس کے لیے یا فلاں فلاں کے قول کے لیے ترک کر دے تو اس نے یقیناً اللہ اور اس کے رسول کے حکم کی مخالفت کی اور فتنے اور دردناک عذاب کا مستحق ٹھہرا۔

(نفس المرجع: ۱/ ۱۰۲)

قول پسند فرماتے جو کتاب وسنت کے قریب تر ہوتا۔

(أعلام الموقعین: ۳۱/۱)

شیخ الاسلام ابن تیمیہ، احمد بن حنبل کے بارے میں لکھتے ہیں کہ احمد بن حنبل جانتے تھے کہ باشندگانِ مدینہ اور وہاں کے علماء کا مذہب کتاب وسنت کے زیادہ قریب ہے بنسبت اہل کوفہ اور وہاں کے علماء کے مذہب کے۔ (مجموع فتاویٰ: ۲۰ / ۳۳۰)

اسحاق بن ابراہیم بن ہانی اپنے مسائل میں لکھتے ہیں کہ احمد بن حنبل سے پوچھا گیا کہ آدمی اپنی قوم میں ہوتا ہے تو ایسی صورت میں کسی اختلافی مسئلہ کے بارے میں اس سے پوچھا جاتا ہے، تو احمد بن حنبل رحمہ اللہ نے کہا کہ وہ شخص اس چیز کے ساتھ فتویٰ دے جو کتاب وسنت کے موافق ہو، اور جو کتاب وسنت کے مطابق نہ ہو اس سے رک جائے۔ (نفس المرجع)

قاضی ابویوسف کے ہاں کتاب وسنت کا باہمی تعلق:

قاضی ابویوسف نے اپنی موت کے وقت فرمایا:

”کل ما افتیت به فقد رجعتُ عنه الا ما وافق کتاب اللہ و سنتہ رسول اللہ ﷺ.“

(تاریخ بغداد: ۱۴ / ۲۵۴)

”میں نے جس جس چیز کے ساتھ فتویٰ دیا سب سے رجوع کر لیا سوائے اس کے جو اللہ کی کتاب اور رسول اللہ ﷺ کی سنت کے مطابق ہے۔“

شعرانی لکھتے ہیں:

”وقد کان الائمة المجتهدون کلهم یحثون اصحابہم علی العمل بظاهر الکتاب والسنة ویقولون اذا رأیتم کلامنا یخالف ظاهر الکتاب والسنة فاعملوا بالکتاب والسنة واضربوا بکلامنا الحائط.“

(کتاب المیزان: ۱/ ۴۶)

”سبھی مجتہدین اپنے اپنے اصحاب کو کتاب وسنت کے

(غنیۃ الطالبین: ۲ / ۳۸۰)

”مرید وہ ہے جس میں ساری صفات موجود ہوں، اور اس میں یہ صفت موجود ہو کہ وہ ہمیشہ اللہ عزوجل اور اس کی اطاعت کی طرف متوجہ ہونے والا ہو۔ غیر اللہ سے اور غیر اللہ کی پکار پر لبیک کہنے سے پیٹھ پھیرنے والا ہو، وہ (مرید) اپنے رب عزوجل کی بات سنتا ہو اور کتاب و سنت میں موجود ہر چیز پر عمل کرتا ہو اور کتاب و سنت کے ماسوا سے بہرا بن جاتا ہو۔“

سید جیلانی رحمۃ اللہ علیہ الفتح الربانی میں فرماتے ہیں:

”والزم ما جاء به الرسول وهو الكتاب والسنة فان تركتهما تزندق ومن ربة الاسلام تمرق.“ (پیغام جیلانی: ۳۰)

اور تو قرآن و سنت کو لازم پکڑ، جسے رسول اللہ لائے، اگر تو نے ان دونوں کو چھوڑ دیا تو تو زندیق بن جائے گا، اور تیری گردن اسلام کی زنجیر سے آزاد ہو جائے گی۔ اور تو دائرہ اسلام سے خارج ہو جائے گا۔

سید جیلانی رحمۃ اللہ علیہ مزید لکھتے ہیں:

”واجعل الكتاب والسنة امامك وانظر فيهما واعمل بهما ولا تغتربا لقال والقليل والهوس.“ (فتوح الغیب، ص: ۹۰)

اور تو کتاب و سنت اپنے سامنے رکھ، ان میں نظر و فکر کر، ان دونوں پر عمل کر، قیل و قال اور ہوس کے دھوکہ میں نہ آتا۔

سید عبدالقادر جیلانی رحمۃ اللہ علیہ لکھتے ہیں:

”قال النبی صلی اللہ علیہ وسلم: ((من عمل عملاً ليس عليه امرنا فهو رد)). هذا يعم طلب الرزق والاعمال والاقوال، ليس لنا نبی غیرہ فتبعه ولا كتاب غير القرآن فنعمل به، فيضلك هواك والشيطان قال الله تعالى ﴿ولا تتبع

آپ مزید لکھتے ہیں کہ قرآن اور حدیث ایک دوسرے کی طرف منسوب ہیں، یہ دونوں اللہ تعالیٰ کی طرف سے ہونے میں ایک ہی چیز ہیں، ان دونوں کی طاعت واجب ہونے کے باب میں ان دونوں کا ایک ہی حکم ہے۔ (نفس المرجع: ۱۸ / ۹۸)

حافظ ابن حزم رحمۃ اللہ علیہ سورۃ النساء کی آیت نمبر ۵۹ ﴿فان تنازعتم في شئ فمن الامر الاخير﴾ کے تحت لکھتے ہیں کہ اللہ تعالیٰ نے تنازع کے وقت قرآن و سنت کے سوا کسی کی طرف تنازعہ مسئلہ لوٹانے کی اجازت نہیں دی۔ اور اس آیت کے ذریعے کسی قائل کے قول کی طرف، مسئلہ لوٹانا حرام قرار دیا، اور اس کے ممنوع ہونے پر اول تا آخر تمام صحابہ کا، اول تا آخر تمام تابعین کا اور اول تا آخر تمام تبع تابعین کا اجماع ہے۔ اور اس چیز کے ممتنع ہونے پر بھی ان سب کا اجماع ہے کہ ان میں کوئی شخص اپنے میں سے یا اپنے سے پہلوں میں سے کسی انسان کے قول کا قصد کرے پھر اس سارے پر عمل کرنے لگ جائے، اس لئے جو شخص ابو حنیفہ کے جمیع اقوال کو یا مالک کے جمیع اقوال کو یا شافعی کے جمیع اقوال کو یا احمد بن حنبل رحمۃ اللہ علیہ کے جمیع اقوال کو اختیار کرتا ہے اور ان کے پیروکاروں یا ان کے غیروں کے قول کو ترک کر کے کسی اور کے قول کو اختیار نہیں کرتا، اور جو کچھ قرآن و سنت میں آیا ہے اسے کسی معین شخص کی طرف پھیرے بغیر اس پر اعتماد نہیں کرتا، اسے معلوم ہونا چاہئے کہ اس نے ساری امت اول تا آخر کے اجماع کی اس یقین کے ساتھ مخالفت کی ہے کہ اس میں کوئی اشکال نہیں رہا۔ اور پورے تین قابل تعریف زمانوں میں وہ اپنے لیے کوئی پیش رو اور انسان نہیں پاتا، تو یقیناً اس نے غیر مومنین کے راستہ کی پیروی کی ہے۔ (حجة الله البالغة: ۱۵۴/۱ - ۱۵۵)

سید عبدالقادر جیلانی رحمۃ اللہ علیہ کے ہاں کتاب و سنت کا باہمی تعلق: سید عبدالقادر جیلانی رحمۃ اللہ علیہ مرید صادق کا دستور العمل واضح کرتے ہوئے لکھتے ہیں:

”فالمرید من كانت فيه هذا الجملة فی الكتاب والسنة ویصم عما سوا ذلك.“

الهُوَىٰ فَيُضْلِكُ عَنْ سَبِيلِ اللَّهِ ۖ وَالسَّلَامَةُ مَعَ الْكُتُبِ وَالسَّنَةِ وَالْهَلَاكِ مَعَ غَيْرِهِمَا .“

(نفس المرجع: ص: ۹۱)

”نبی ﷺ نے فرمایا: ((جو شخص ایسا عمل کرے جس کے بارے میں ہمارا حکم نہیں ہے، تو وہ (عمل) مردود ہے))، یہ (حکم رسول) طلب رزق، اعمال اور اقوال کو شامل ہے، آپ کے سوا ہمارا کوئی نبی نہیں جس کی ہم پیروی کریں اور نہ قرآن کے سوا ہماری کوئی کتاب ہے جس پر ہم عمل کریں (اے مرید اگر تو نے قرآن و سنت پر عمل نہ کیا) تو تیری خواہش اور شیطان تجھے گمراہ کر دیں گے۔ سلامتی قرآن و سنت پر عمل کرنے میں ہے، اور ان دونوں (کتاب و سنت) کے غیر پر عمل کرنے میں ہلاکت و تباہی ہے۔“

سید جیلانی رحمہ اللہ مزید لکھتے ہیں:

”اذ وجدت بقلبك بغض شخص او حبه فاعرض اعماله على الكتاب والسنة ، فان كانت فيهما مبغوضة فابشر بموافقتك الله عز وجل ورسوله۔ وان كانت اعماله فيهما محبوبة وانت تبغضه فاعلم بانك صاحب هوى تبغضه بهواك ظالماً له ببغضك اياه وعاصٍ لله عزو وجل ولسر سوله ومخالفا لهما .“ (نفس المرجع: ص: ۷۵)

”جب تو کسی شخص کے بارے میں اپنے دل میں بغض یا محبت پائے، تو اس کے عملوں کو کتاب و سنت پر پیش کر، اگر اس کے اعمال ان دونوں (کتاب اللہ اور سنت رسول) میں مبغوض ٹھہرتے ہوں، تو تو اللہ عزوجل اور اس کے رسول کے ساتھ اپنی موافقت سے خوش ہو جا، اور اگر اس کے اعمال ان دونوں میں محبوب ٹھہرتے ہوں اور تو اس سے بغض رکھتا ہو، تو تجھے معلوم ہونا چاہیے کہ تو خواہش پرست ہے، اپنی

خواہش پرستی کے سبب سے اس سے اپنے بغض رکھنے کی وجہ سے اس پر ظلم کرنے والا ہے، اللہ عزوجل اور اس کے رسول ﷺ کا نافرمان اور ان دونوں کا مخالف ہے۔“

سید جیلانی رحمہ اللہ کے درج ذیل نصائح میں بھی کتاب و سنت کی باہمی مطابقت کا ذکر پایا جاتا ہے:

”وكذلك افعَل بمن تحبه یعنی اعرض اعماله على الكتاب والسنة فان كانت محبوبة فيهما فاحبه وان كانت مبغوضة فابغضه كيلا تحبه بهواك وقد أمرت بمخالفة هواك قال عزوجل: ﴿ولا تتبع الهوى فيضلك عن سبيل الله﴾ (نفس المرجع)

یہی سلوک تو اس شخص سے کر جس سے تو محبت کرتا ہے یعنی اس کے اعمال کتاب و سنت پر پیش کر، پھر اگر اس کے اعمال کتاب و سنت میں محبوب ہوں تو تو اس سے محبت کر، اور اگر (اس کے اعمال کتاب و سنت میں) مبغوض ہوں تو تو اس سے بغض رکھ، تاکہ تو اپنی خواہش کی وجہ سے اس سے محبت نہ کرے اور تجھے تیری خواہش کی مخالفت کرنے کا حکم دیا گیا ہے۔ اللہ عزوجل نے فرمایا: ”اور تو اپنی خواہش کی پیروی نہ کر، ورنہ یہ (خواہش کی پیروی) تجھے اللہ کے راستہ سے گمراہ کر دے گی۔“



حضرت مولانا ابوبکر صدیق السلفی کی آمد

دارالدعوة السلفية شیش محل روڈ لاہور کے صدر گرامی حضرت مولانا محمد ابوبکر صدیق السلفی رحمہ اللہ ۹ اپریل ۲۰۱۲ء ادارہ میں تشریف لائے۔ کارکنان سے انھوں نے حال احوال دریافت فرمایا اور مفید مشوروں سے بھی نوازا۔

اللہ کریم انھیں صحت و عافیت عطا کرے، آمین۔

(ادارہ)

علم تعبیر کی اہمیت

محمد ابراہیم سلفی، ایم فل علوم اسلامیہ، پنجاب یونیورسٹی، لاہور

خواب کی صحیح تعبیر ایک مبارک علم ہے، جو اللہ تعالیٰ اپنے انبیاء اور ان کے متبعین کو دیتا ہے، قرآن کریم میں اللہ تعالیٰ نے سیدنا یوسف علیہ السلام کو عطا کیے جانے والے انعامات میں علم تعبیر کا خاص تذکرہ کیا ہے، ارشاد باری تعالیٰ ہے:

﴿وَكَذَلِكَ مَكَّنَّا لِيُوسُفَ فِي الْأَرْضِ وَلِنُعَلِّمَهُ مِنْ تَأْوِيلِ الْأَحَادِيثِ﴾ [یوسف: ۲۱]

”اور اسی طرح ہم نے یوسف (علیہ السلام) کو زمین میں جگہ دی کہ ہم اسے خواب کی تعبیر کا کچھ علم سکھادیں۔“

دوسرے مقام پر فرمایا:

﴿وَكَذَلِكَ يَجْتَبِيكَ رَبُّكَ وَيُعَلِّمُكَ مِنْ تَأْوِيلِ الْأَحَادِيثِ﴾ [یوسف: ۶]

”اور اسی طرح تجھے تیرا پروردگار برگزیدہ کرے گا، اور تجھے خواب کی تعبیر کا کچھ علم سکھائے گا۔“

حافظ صلاح الدین یوسف رحمہ اللہ ”تفسیر احسن البیان“ میں لکھتے ہیں:

”یعنی جس طرح تجھے تیرے رب نے نہایت عظمت والا خواب دکھانے کے لیے چن لیا۔ اسی طرح تیرا رب تجھے برگزیدگی بھی عطا کرے گا، اور خوابوں کی تعبیر سکھائے گا، ”تاویل الاحادیث“ کے اصل معنی باتوں کی تہہ تک پہنچنا ہے، یہاں خواب کی تعبیر مراد ہے۔“

(تفسیر احسن البیان، ص: ۶۳۹)

حافظ ابن کثیر رحمہ اللہ نے اس آیت کی تفسیر میں لکھا ہے:

”حضرت یعقوب علیہ السلام نے اپنے بیٹے حضرت یوسف علیہ السلام سے یہ بھی کہا کہ اللہ تعالیٰ نے جس طرح آپ کو منتخب کیا اور یہ

ستارے اور شمس و قمر سجدہ کرتے ہوئے دکھائے ہیں، ﴿وَكَذَلِكَ يَجْتَبِيكَ رَبُّكَ﴾ ”اور اسی طرح اللہ تجھے برگزیدہ و ممتاز کرے گا۔“ یعنی نبوت و رسالت سے سرفراز فرمائے گا۔ ﴿وَيُعَلِّمُكَ مِنْ تَأْوِيلِ الْأَحَادِيثِ﴾ ”اور خواب کی باتوں کی تعبیر کا علم سکھائے گا۔“

امام مجاہد اور دیگر کئی آئمہ تفسیر نے بیان فرمایا ہے۔ ﴿تَأْوِيلِ الْأَحَادِيثِ﴾ سے خوابوں کی تعبیر کا علم مراد ہے۔ (المصباح المنیر تہذیب و تحقیق تفسیر ابن کثیر) ۳/ ۳۴۰

ان آیات میں سیدنا یوسف علیہ السلام سے علم تعبیر خواب عطا فرمانے کا وعدہ کیا گیا ہے، پھر یہ وعدہ پورا بھی کر دیا گیا۔ یعنی سیدنا یوسف علیہ السلام اس بات کا خود اقرار کرتے ہیں کہ

﴿رَبِّ قَدْ آتَيْتَنِي مِنَ الْمُلْكِ وَعَلَّمْتَنِي مِنْ تَأْوِيلِ الْأَحَادِيثِ﴾ (یوسف: ۱۰۱)

”اے میرے پروردگار! آپ نے مجھے ملک عطا فرمایا اور مجھے خوابوں کی تعبیر کا علم سکھایا۔“

”تیسیر الکرمین الرحمن“ میں عبدالرحمن بن ناصر السعدی اس آیت کی تفسیر میں لکھتے ہیں:

”جب اللہ تعالیٰ نے یوسف علیہ السلام کو زمین میں مکمل اقتدار عطا کر دیا اور ان کے والدین اور بھائیوں کی ملاقات کے ذریعے ان کی آنکھیں کھل گئیں، تو یوسف علیہ السلام نے اللہ تعالیٰ کی نعمت کا اقرار، اس پر اس کا شکر، اسلام پر ثبات اور استقامت کی دعا کرتے ہوئے کہا:

﴿رَبِّ قَدْ آتَيْتَنِي مِنَ الْمُلْكِ﴾ ”اے میرے پروردگار!

((بعد وفاتی یسقط الوحی ولا یقطع
المبشرات .))

”میری وفات کے بعد وحی تو ختم ہو جائے گی، لیکن مبشرات
ختم نہیں ہوں گے۔“

صحابہ کرام رضی اللہ عنہم نے عرض کیا کہ مبشرات کیا چیز ہے؟ آپ ﷺ
نے فرمایا کہ:

((الرؤیا الصالحة التي يراها المرء
الصالح .))

(تعبیر الرؤیا بحوالہ کامل التعبير، ص: ۵۴، ۵۳)

”یعنی مبشرات وہ اچھے خواب ہیں، جو نیک بندوں کو دکھائی
دیتے ہیں۔“

علم تعبیر ایک اہم علم ہے، امام ابن سیرین رحمہ اللہ فرماتے ہیں:

”علم تعبیر اور دیگر علوم میں یہ فرق ہے کہ دیگر علوم کا طالب
اس علم کے اصول کے خلاف نہیں کر سکتا، اور اس کا قیاس
قابل تعبیر نہیں ہوتا اور اس کو تعبیر کا طریقہ معلوم نہیں ہو سکتا۔

مگر یہ علم ایسا نازک ہے کہ اس کے اصول ایک حالت پر قائم
نہیں رہتے۔ کیونکہ لوگوں کے حالات بموجب ان کی شکل و
شباہت، صفت دیانت اور ہمت واعتقاد کے بدلتے رہتے
ہیں۔ اوقات کے اختلاف سے بھی اس علم میں تبدیلی واقع
ہو جاتی ہے، کیونکہ کسی وقت تو تعبیر مثل اور اصل کے ساتھ
کرنی پڑتی ہے، اور کسی وقت اس کی ضد اور نقیض کے ساتھ
کی جاتی ہے۔“ (ایضاً، ص: ۵۵)

تعبیر خواب کے اصول:

ہر علم اور فن کے کچھ اصول و ضوابط ہوتے ہیں، اسی طرح علم
تعبیر میں مہارت حاصل کرنے کے لیے اس کے قوانین کو مدنظر رکھنا
چاہیے۔

امام بغوی رحمہ اللہ ”شرح السنہ“ میں لکھتے ہیں، کہ خواب کی صحیح تعبیر
تک پہنچنے کے لیے مندرجہ ذیل پانچ طریقے اختیار کیے جاسکتے ہیں۔

آپ نے مجھے ملک عطا فرمایا۔“ یہ انہوں نے اس لیے کہا تھا کہ وہ
زمین کے خزانوں کے منتظم اور بادشاہ کے بہت بڑے وزیر تھے۔

﴿وَعَلَّمْتَنِي مِنْ تَأْوِيلِ الْأَحَادِيثِ﴾ ”اور مجھے خوابوں کی
تعبیر کا علم عطا فرمایا۔“ یعنی آپ نے مجھے آسانی کتاب کی تفسیر اور
خوابوں کی تعبیر کا علم عطا کیا۔“ (تیسیر الکریم الرحمن: ۱/ ۵۴۲)

اللہ تعالیٰ نے سیدنا یوسف علیہ السلام کو حکومت اور نبوت عطا فرمائی۔ وہ
علم نبوت کی روشنی میں خوابوں کی تعبیر بھی صحیح طور پر کر لیا کرتے تھے۔
بلکہ اس فن میں انہیں خصوصی ملکہ حاصل تھا۔

حدیث میں آیا ہے کہ علم تعبیر خواب سیدنا یوسف علیہ السلام کا ایک علمی
معجزہ تھا اور یہ ظاہر بات ہے کہ جو چیز پیغمبر کا معجزہ ہو، وہ یقیناً افضل
و اعلیٰ ہوتی ہے۔ (تعبیر الرؤیا بحوالہ کامل التعبير، ص: ۵۳)

سیدنا ابو ہریرہ رضی اللہ عنہ بیان کرتے ہیں، رسول اللہ ﷺ نے فرمایا:

((رؤیا المومن جزء من ستة واربعين جزءا
من النبوة .))

(صحیح بخاری، رقم الحدیث: ۶۹۸۸)

”مومن کا خواب نبوت کا چھالیسواں حصہ ہے۔“

تمام انسانی کمالات میں نبوت سب سے اعلیٰ و افضل کمال ہے،
جس کی وجہ سے انسان فرشتوں سے بھی افضل ہو جاتا ہے، تو جو چیز
اعلیٰ چیز کا جز ہو، وہ بھی عمدہ ہی ہوا کرتی ہے، تو جب اچھا خواب نبوت
کا حصہ ہونے کی وجہ سے افضل چیز ہے، تو پھر اس کا علم یعنی تعبیر
خواب بھی اعلیٰ و افضل ثابت ہوا۔

سیدنا ابو ہریرہ رضی اللہ عنہ فرماتے ہیں کہ جب رسول اللہ ﷺ بیمار
ہوئے، تو صحابہ کرام رضی اللہ عنہم غمگین ہو کر حاضر خدمت ہوئے اور عرض
کیا کہ آپ ہمیں کارخیر سے مطلع فرمایا کرتے تھے اگر اب خدا نخواستہ
آپ کی اجل آ پہنچی، تو ہم کو کون مطلع کیا کرے گا اور دینی و دنیوی
امور کی خیر و بھلائی ہمیں کس طرح معلوم ہوا کرے گی؟ آپ ﷺ
نے جواب میں ارشاد فرمایا کہ:

کی روشنی میں غیبت کرنے سے کی جائے گی۔

۸۔ سبزی، خربوزہ، لہسن، مسور کی دال اور پیاز ہاتھ میں لینے کی تعبیر ایسے شخص سے کی جائے گی۔ جو اپنے پاس موجود بہترین اور عمدہ مال و دولت، علم اور رفیق حیات کے عوض ادنیٰ درجے کی چیزیں حاصل کرے گا۔

کیونکہ اللہ تعالیٰ کا فرمان ہے:

﴿فَادْعُ لَنَا رَبَّكَ يُخْرِجْ لَنَا مِمَّا تُنْتِبُ الْأَرْضُ مِنْ بَقْلِهَا وَقِثَآئِهَا وَفُومِهَا وَعَدَسِهَا وَبَصِلِهَا قَالَ اتَسْتَبْدِلُونَ الَّذِي هُوَ أَدْنَىٰ بِالَّذِي هُوَ خَيْرٌ﴾

[البقرة: ۶۱]

۹۔ لباس کی تعبیر اللہ تعالیٰ کے فرمان ﴿هُنَّ لِبَاسٌ لَكُمْ﴾ [البقرة: ۱۸۷] کی روشنی میں ”عورت“ سے کی جائے گی۔
۱۰۔ اچھے درخت کی تعبیر ”کلمہ توحید“ اور گھٹیا درخت کی تعبیر ”شرک و بدعت“ سے کی جائے گی۔

کیونکہ فرمان باری تعالیٰ ہے:

﴿مَثَلًا كَلِمَةً طَيِّبَةً كَشَجَرَةٍ طَيِّبَةٍ﴾ [ابراہیم: ۲۴]

حدیث کی روشنی میں تعبیر:

۱۔ کوئے سے ”فاسق و فاجر“ مراد لیا جائے کیونکہ نبی کریم ﷺ نے کوئے کو فاسق کہا ہے۔

((خمس فواسق يقتلن فی الحرم، العقرب والفرار، والحديد والغراب والكلب العقور .)) (صحیح مسلم، رقم الحديث: ۲۸۶۵)
”پانچ شریر (جانور) حرم میں بھی قتل کیے جائیں گے۔ بچھو، چوہا، چیل، کوا اور باؤ لاکتا۔“

۲۔ پسلیوں اور ششے کے برتنوں سے مراد عورتیں لی جائیں گی۔ کیونکہ نبی ﷺ کا فرمان ہے:

((إن المرأة خلقت من ضلع .))

(صحیح بخاری، رقم الحديث: ۶۱۴۹)

۱۔ قرآن کریم سے رہنمائی حاصل کی جائے۔

۲۔ حدیث رسول ﷺ سے استنباط کیا جائے۔

۳۔ امثال عرب سے استدلال کیا جائے۔

۴۔ ناموں اور ان کے معانی سے تعبیر کی جائے۔

۵۔ کبھی خواب میں دیکھی گئی چیز کی مخالفت اور ضد سے تاویل کی جائے گی۔ (شرح السنہ: ۱۱۲ / ۲۲۰)

قرآن مجید کے ذریعے تعبیر:

۱۔ رسی کی تعبیر اللہ تعالیٰ کے فرمان:

﴿وَأَعْتَصِمُوا بِحَبْلِ اللَّهِ﴾ [آل عمران: ۱۰۳]

کی روشنی میں عہد و پیمان کے ساتھ کی جائے گی۔

۲۔ کشتی اور بحری جہاز کی تعبیر:

﴿فَأَنْجَيْنَاهُ وَأَصْحَبَ السَّفِينَةَ﴾ [العنکبوت: ۱۵]

کی روشنی میں نجات پانے اور چھٹکارہ حاصل کرنے کے ساتھ کریں۔

۳۔ لکڑیوں سے ﴿كَأَنَّهُمْ خُشْبٌ مُّسْنَدَةٌ﴾ [امنافقون: ۴] کے پیش نظر نفاق مراد لیں۔

۴۔ ﴿فَهِيَ كَالْحِجَارَةِ أَوْ أَشَدُّ قَسْوَةً﴾ [البقرة: ۷۴] کے ذریعے پتھر کی تعبیر شدت اور سختی سے کی جائے گی۔

۵۔ شیرخوار بچے کی تعبیر، ﴿فَالْتَقَطَهُ آلُ فِرْعَوْنَ لِيَكُونَ لَهُمْ عَدُوًّا وَحَزَنًا﴾ [القصص: ۸] کی روشنی میں دشمنی کے ساتھ کریں۔

۶۔ خواب میں راہ کی تعبیر ناقابل قبول اعمال سے کی جائے گی۔ کیونکہ فرمان باری تعالیٰ ہے:

﴿مَثَلُ الَّذِينَ كَفَرُوا بِرَبِّهِمْ أَعْمَالُهُمْ كَرَمَادٍ

اشْتَدَّتْ بِهِ الرِّيحُ﴾ [ابراہیم: ۱۸]

۷۔ کچا گوشت کھانے کی تعبیر اللہ تعالیٰ کے فرمان:

﴿أُيُحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا﴾

[الحجرات: ۱۲]

”بے شک عورت کو پسلی سے پیدا کیا گیا ہے۔“

اسی طرح آپ ﷺ نے فرمایا:

((يا انجشة! رويدك سوقا بالقوارير .))

(صحیح بخاری، رقم الحديث: ۳۳۳۱)

”اے انجشہ! ذرا تھم جاؤ، ان شیشے کے برتنوں سے نرم روی

اختیار کرو۔“

۳۔ قیص کی تعبیر دین پر عمل پیرا ہونے سے کی جائے گی۔ چونکہ سیدنا

ابوسعید خدری رضی اللہ عنہ بیان کرتے ہیں کہ رسول اللہ ﷺ نے فرمایا:

((بينما انا نائم رأيت الناس يعرضون علي

وعليهم قميص منها ما يبلغ الثدي ومنها ما

يبلغ دون ذلك ومر علي عمر بن الخطاب

وعليه قميص يجره ، قالوا ما اولت يا رسول

الله ﷺ قال: الدين .))

(صحیح بخاری، رقم الحديث: ۷۰۰۸)

”میں سویا ہوا تھا کہ میں نے دیکھا کہ لوگ میرے سامنے

پیش کیے جا رہے ہیں، وہ قیص پہنے ہوئے ہیں، ان میں

بعض کی قیص تو صرف سینے تک ہے، اور بعض کی اس سے

بڑی ہے اور عمر بن خطاب رضی اللہ عنہ میرے پاس سے گزرے، تو

ان کی قیص زمین سے گھسٹ رہی تھی۔ صحابہ رضی اللہ عنہم نے

پوچھا۔ اے اللہ کے رسول ﷺ! آپ اس کی کیا تعبیر کرتے

ہیں؟ آپ ﷺ نے فرمایا: کہ دین۔“

قیص کی تعبیر دین کے ساتھ ہونے کی وجہ یہ ہے، کہ قیص دنیا

میں بدن کو ڈھانپ لیتی ہے اور دین آخرت میں ہر تکلیف دہ چیز

سے بچالے گا۔ اللہ تعالیٰ نے قرآن مجید میں فرمایا ہے کہ تقویٰ کا

لباس خیر ہی خیر ہے اور عرب لوگ فضل اور پاک دامنی کو قیص سے

تعبیر کیا کرتے تھے۔

۴۔ خواب میں ”دودھ“ کی تعبیر ”علم“ سے کی جائے گی۔

صحیح بخاری میں ہے، سیدنا عبداللہ بن عمر رضی اللہ عنہما بیان کرتے ہیں، کہ

رسول اللہ ﷺ نے فرمایا:

((بينما انا نائم اتيت بقدرح لبن ، فشربت منه

حتى انى لأرى الرى يخرج من اطرافى ،

فاعطيت فضلى عمر بن الخطاب ، فقال من

حوله: فما اولت ذلك يا رسول الله؟ قال:

((العلم .))

(صحیح بخاری، رقم الحديث: ۷۰۰۷)

”میں سویا ہوا تھا، کہ میرے پاس دودھ کا ایک پیالہ لایا گیا

اور میں نے اس میں سے پیا۔ یہاں تک کہ میں نے سیرابی

کا اثر اپنے اطراف میں نمایاں دیکھا، پھر میں نے اس کا بچا

ہوا عمر بن خطاب رضی اللہ عنہ کو دیا۔ جو صحابہ وہاں موجود تھے۔

انہوں نے پوچھا، کہ اے اللہ کے رسول ﷺ! آپ اس کی

تعبیر کیا کرتے ہیں؟ آپ ﷺ نے فرمایا کہ اس سے مراد

”علم“ ہے۔“

۵۔ عطر فروش کی تعبیر ”اچھے دوست“ سے اور بھٹی جلانے والے کی

تعبیر ”برے دوست“ سے کی جائے گی۔ چونکہ حدیث میں ہے۔

سیدنا ابوموسیٰ رضی اللہ عنہ بیان کرتے ہیں کہ نبی ﷺ نے فرمایا:

((مثل جليس الصالح والسوء كحامل

المسلك ونافخ الكير فحامل المسك إما ان

يحذيك وإما ان تبتاع منه ، وإما ان تجد منه

ريحا طيبة ، ونافخ الكير إما ان يحرق ثيابك

وإما ان تجد ريحا خبيثة .))

(صحیح بخاری، رقم الحديث: ۵۵۳۴)

”نیک ساتھی اور برے ساتھی کی مثال ایسی ہے جیسے کستوری

اٹھانے والا اور آگ کی بھٹی دھونکنے والا، پس کستوری

اٹھانے والا یا تو تمہیں (کستوری) عطیہ دے دے گا، یا تم

خود اس سے خرید لو گے یا (کم از کم) تم کو اس کی عمدہ خوشبو پا

لو گے۔ اور بھٹی دھونکنے والا یا تو تمہارے کپڑے جلا دے گا،

وہدایت“ ہے۔ ”سالم“ نامی شخص نظر آئے تو اس کی تعبیر ”سلامتی“ اور ”سعید“ کی ”سعادت مندی“، ”نافع“ کی ”نفع و فائدہ“، عقبہ“ کی ”بہتر انجام“، ”رافع“ کی ”رفع و بلندی“، ”احمد“ کی ”حمد و تعریف“ اور ”صالح“ کی ”خوبی اور صلاحیت“ کے ساتھ تعبیر کی جائے گی۔

(آپ کے خواب اور ان کی تعبیر، ص: ۱۵)

سیدنا انس رضی اللہ عنہ بیان کرتے ہیں، کہ رسول اللہ ﷺ نے فرمایا:

((رأيت ذات ليلة فيما يرى النائم كنافي دار

عقبه بن رافع فأتينا برطب من رطب بن طاب

فاولت الرفعة لنا في الدنيا والعاقبة في الآخرة

وان ديننا قد طاب .))

(صحیح مسلم، رقم الحديث: ۵۹۳۲)

”میں نے ایک رات اس حالت میں دیکھا جس میں سویا ہوا

آدمی دیکھتا ہے (یعنی خواب میں دیکھا) جیسے ہم عقبہ بن

رافع کے گھر میں ہیں۔ تو ہمارے سامنے تازہ کھجوریں لائی

کنیں، اس قسم کی جس کا نام ابن طاب ہے۔ میں نے

اس کی تعبیر یہ کی ہے کہ ہمارا درجہ دنیا میں بلند ہوگا، اور

آخرت میں ہمارا انجام بہتر ہوگا، اور البتہ ہمارا دین بہتر

اور عمدہ ہے۔“

ایک آدمی نے امام ابن سیرین رحمہ اللہ کو یہ خواب بتایا کہ: میں

نے دیکھا ہے کہ میں سونے کا تاج پہنے ہوئے ہوں۔

امام موصوف فرمانے لگے:

تم اللہ تعالیٰ سے ڈرو، تمہارا والد سفر کی حالت میں تھا ہے، اس کی

بینائی ختم ہو چکی ہے اور اس کی خواہش ہے کہ تم اس کے پاس پہنچ

جاؤ۔

اس آدمی نے اپنے تھیلے میں ہاتھ ڈال کر اپنے والد کی طرف

سے پہنچنے والا ایک خط نکالا۔ تو اس میں اس کے والد نے اپنی بینائی

کے ختم ہو جانے، علاقہ غیر میں تنہا ہونے اور اسے اپنے پاس آنے کو

کہا تھا۔

یا پھر تم اس سے ناگوار بدبو پاؤ گے۔“

۳۔ امثال عرب سے خواب کی تعبیر:

امثال عرب سے خواب کی تعبیر میں رہنمائی ملتی ہے، اس کی چند

مثالیں مندرجہ ذیل ہیں۔

۱۔ سنار کی تعبیر جھوٹے آدمی سے کی جاتی ہے، کیونکہ مقولہ مشہور ہے:

((اكذب الناس الصواغون .))

”لوگوں میں سب سے زیادہ جھوٹے سنار ہوتے ہیں۔“

۲۔ گرڑھا کھودنے کی تعبیر مکاری سے کی جائے گی۔ کیونکہ کہا جاتا

ہے:

((من حفر حفرة وقع فيها .))

”جو گرڑھا کھودتا ہے وہی اس میں گرتا ہے۔“

اور فرمان باری تعالیٰ ہے:

﴿وَلَا يَحِيقُ الْمَكْرُ السَّيِّئُ إِلَّا بِأَهْلِهِ﴾ [فاطر: ۴۳]

”اور بری تدبیروں کا وبال ان تدبیروالوں پر ہی پڑتا ہے۔“

۳۔ کسی کی طرف پتھر یا تیر پھینکنے کی تعبیر بہتان لگانے سے کی جائے

گی۔ مقولہ ہے:

((رمي فلانا بفاحشة .))

”اس نے فلاں پر فحاشی کی تہمت لگائی۔“

اور قرآن کریم میں ہے:

﴿وَالَّذِينَ يَرْمُونَ الْمُحْصَنَاتِ﴾ [النور: ۴]

”اور جو لوگ پاک دامن عورتوں پر زنا کی تہمت لگائیں۔“

۴۔ لمبے ہاتھ کی تعبیر امور خیر اور سخاوت کی کثرت سے کی جاتی ہے،

کہا جاتا ہے:

((فلان اطول یدا من فلان .))

”فلان کا ہاتھ فلاں کی نسبت لمبا ہے۔“

اور حدیث سے بھی اس کی تائید ہوتی ہے۔

۴۔ ناموں اور ان کے معانی کے ساتھ تعبیر:

اگر خواب میں راشد نامی شخص دکھائی دے، تو اس کی تعبیر رشد

اس خواب میں تین بنیادی چیزیں ہیں:
(۱) سر (۲) تاج (۳) سونا۔

امام ابن سیرین رحمۃ اللہ علیہ نے ان تینوں چیزوں کے لغوی معنی اور اشتقاق کی مدد سے ایک ضابطہ اور اصول وضع کیا، سر سے سردار مراد لیا ہے اور والد انسان کا سردار ہوتا ہے، تاج عجمیوں کا امتیازی لباس ہے اور عجمیوں کی سر زمیں عربوں کے لیے علاقہ غیر ہے، سونے کو عربی میں ”ذہب“ کہتے ہیں، اس کا معنی ”ختم ہونا“ بھی ہیں، اس سے انہوں نے بینائی کا ختم ہونا مراد لیا ہے، ان چیزوں کو ملا کر ایک ایسی تعبیر خیر تعبیر اخذ کی، جو واقع کے عین مطابق تھی۔

(آپ کے خواب اور ان کی تعبیر، ص: ۱۸، ۱۹)
اس کے علاوہ ناموں سے تعبیر کرنے کے متعلق ایک حدیث میں آتا ہے۔

سیدنا انس بن مالک رضی اللہ عنہ بیان کرتے ہیں، رسول اللہ صلی اللہ علیہ وسلم نے ارشاد فرمایا:

((اعتبرواہا باسمائہا وکنوہا بکنانہا والرؤیا
لاول عابر .))

(سنن ابن ماجہ، رقم الحدیث: ۳۹۱۵)
”خوابوں کو ان (میں نظر آنی والی چیزوں) کے ناموں سے سمجھو اور چیزوں کی کنیتوں سے ان کے کنایات (واشارات) سمجھو اور خواب پہلے تعبیر کرنے والے کے لیے ہے۔“

۵۔ خواب میں دیکھی گئی چیزوں کے الٹ تعبیر:
بعض اوقات خواب میں دیکھی گئی چیزوں کے الٹ اور مخالف تعبیر کی جاتی ہے۔

مثال کے طور پر کوئی خواب میں خوف اور ڈر محسوس کرے تو اس کی تعبیر امن سے کی جائے گی۔ چونکہ اللہ تعالیٰ کا فرمان ہے:
﴿وَلَيَبْذِلَنَّهُمْ مِّنْ بَعْدِ خَوْفِهِمْ أَمْنًا﴾ [النور: ۵۵]
”اور اس کے بعد ان کے خوف کو وہ (اللہ تعالیٰ) امن میں بدل دے گا۔“

اور اسی طرح ”امن“ کی تعبیر ”خوف“ سے کی جائے گی۔
اور خواب میں رونے کی تعبیر ”خوش ہونے“ سے کی جائے گی۔
اسی طرح ”جلد بازی“ کی تعبیر ”شرمندگی“ سے اور ”طاعون“ کی تعبیر ”لڑائی یا جنگ“ سے کی جائے گی۔ (کتاب المنامات، ص: ۱۱۷)
قیاس اور تشبیہ کی مدد سے تعبیر کرنا:

مذکورہ اقسام کے علاوہ خالد بن علی العنبری نے اپنی کتاب ”آپ کے خواب اور ان کی تعبیر“ میں لکھا ہے، کہ کبھی ایک چیز کو دوسری پر قیاس کر کے یا ایک شے کو دوسری کے ساتھ تشبیہ دے کر بھی تعبیر اخذ کی جاتی ہے، اس کی چند مثالیں درج ذیل ہیں:

۱۔ آگ کی تعبیر ”فتنہ وفساد“ کے ساتھ کی جائے گی۔ کیونکہ جس طرح آگ ہر چیز کو ختم کر دیتی ہے اسی طرح فتنہ وفساد بھی تباہ و برباد کر دیتا ہے۔

۲۔ ستاروں کی تعبیر ”علماء“ کے ساتھ کی جائے گی۔ کیونکہ ان کے ذریعے اہل زمین کو راہنمائی حاصل ہوتی ہے۔

۳۔ سانپ سے ”دشمن یا بدعتی“ شخص مراد لیا جائے گا۔
۴۔ کتے کی تعبیر ”کمزور“ لیکن بہت زیادہ شور مچانے والا دشمن ہے۔

۵۔ شیر سے مراد ”ظالم اور غلبہ“ حاصل کرنے والا شخص ہے۔
۶۔ لوہے اور ہتھیاروں کی تعبیر ”قوت اور فتح و نصرت“ کے ساتھ کی جائے گی۔ (آپ کے خواب اور ان کی تعبیر، ص: ۱۴)



سہیل گورداسپوری کے لیے دعائے صحت

حضرت مولانا محمد عبداللہ گورداسپوری رحمۃ اللہ علیہ کے پوتے اور مورخ
الجمادیث ڈاکٹر بہاء الدین صاحب (برطانیہ) کے بیٹے جناب سہیل
گورداسپوری گزشتہ دنوں ایک سڑک حادثے میں زخمی ہو گئے۔ چوٹیں
وغیرہ لگنے سے فیصل آباد ہسپتال بھی زیر علاج رہے اب اپنے گھر
بورے والا منتقل ہو گئے ہیں۔ احباب سے ان کی صحت کاملہ کے لیے
دعا کی درخواست ہے۔ (محمد رمضان یوسف سلفی، فیصل آباد)

احوال ملتان

حافظ ریاض احمد عاقب اثری، ملتان

قریشی خاندان اور انگریزی نوازشات:

گیلانی خاندان کے ایک چشم و چراغ اور تاریخ ملتان کے مرتب سید اولاد علی گیلانی نے انگریز کے وفاداروں میں قریشی خاندان کے بارے جو تحریر کیا ہے وہ پیش خدمت ہے۔ سید اولاد علی گیلانی شاہ محمود قریشی (موجودہ وزیر خاجہ شاہ محمود قریشی کے لکڑوا) کے بارے رقمطراز ہیں:

”ملتان کے فتح کے وقت حکومت انگلشیہ کی ہر ممکن خدمت کر کے مورد الطاف و نوازش شاہی ہوئے۔“

(مرقع ملتان، ص: ۲۵۰)

ایک جگہ حقیقت یوں آشکار کرتے ہیں:

”۱۸۴۹ء کی معرکہ آرائی میں مخدوم شاہ محمود نے سرکار انگلشیہ کا ساتھ وفاداری سے دیا۔ چنانچہ حسن خدمات کے صلہ میں مبلغ سات روپیہ کی معافی دوام اور مبلغ تیرہ سو روپیہ سالانہ بطور نقد و وظیفہ تاجین حیات مخدوم صاحب ممدوح سرکار کی طرف سے منظور ہوا۔“ (مرقع ملتان، ص: ۲۵۱)

سید گیلانی مزید لکھتے ہیں:

”۱۸۴۹ء کے محاصرہ ملتان میں سرکار انگریزی کے بڑے مدد و معاون رہے اور الحاق پنجاب کے وقت سرکار عالیہ سے آپ کو مبلغ تین ہزار روپیہ نقد انعام کے علاوہ باغ بیگی والا بطور جاگیر عطا ہوا۔ آپ کا انتقال ۱۸۶۹ء میں ہوا۔“

(مرقع ملتان، ص: ۲۵۳)

شیخ اکرام الحق شاہ محمود قریشی کے بارے یوں تبصرہ کرتے ہیں:

”انگریزی فتح کے وقت آپ بھی سجادہ نشین تھے۔ آپ نے

انگریزوں کی طرف داری کی اور مکرر سال ۱۸۵۷ء کے معرکہ میں بھی آپ نے سرکار انگریزی کی حتی المقدور امداد کی جس کے صلہ میں انعامات جاگیر بصورت نقدی و معافی مالگزاری اور باغ بیگی والا عنایت ہوئے۔“

(ارض ملتان، ص: ۲۰۵)

شاہ محمود قریشی کے علاوہ قریشی خاندان کے دیگر مخادیم، مخدوم بہاول بخش قریشی، شیخ پیر شاہ قریشی، مخدوم حسن بخش قریشی، مخدوم مرید حسین قریشی، پیر ریاض حسین قریشی، مخدوم بہاون شاہ قریشی، مخدوم عاشق حسین قریشی اور مخدوم احمد کبیر قریشی وغیرہم نے بھی انگریز سرکار کی دل کھول کر مدد کی۔ اس وفاداری کے صلہ میں ان حضرات کو انگریزی حکومت نے انعام و اکرام سے خوب نوازا اور ان کو خاص مراتب عطا کیے۔

والکلام فی هذا يطول وله موضع غير هذا الموضوع الذي نحن فيه .

طوالت کے خدشہ سے ہم تفصیل سے گریز کر رہے ہیں۔ قارئین کرام ”تاریخ ملتان“ بالخصوص ”مرقع ملتان“ کی طرف رجوع فرمائیں۔ گیلانی خاندان اور انگریزی عنایات:

بلد ملتان کا دوسرا بڑا معروف و مشہور خاندان گیلانی خاندان ہے۔ پاکستان کے موجودہ وزیر اعظم سید یوسف رضا گیلانی کا تعلق بھی اسی خاندان سے ہے۔ یہ خاندان عالم ربانی، حق و صداقت کی نشانی شیخ عبدالقادر جیلانی رحمۃ اللہ علیہ کی نسل سے تعلق جوڑنے کا دعوے دار ہے۔ سید عبدالقادر جیلانی ۴۷۱ھ کو بمقام ”گیلان“ میں پیدا ہوئے۔ آپ کی اولاد گیلانی یا اس کا معرب لفظ جیلانی کے لقب سے مشہور

ہوئی۔ سید عبدالقادر جیلانی رحمۃ اللہ علیہ اپنے وقت کے صالح و جید عالم تھے۔ تقویٰ و للہیت اور عبادت و ریاضت میں مشہور تھے۔ شیخ موصوف کے عقائد قرآن و سنت کے مطابق تھے۔ شیخ مدوح کا وہی عقیدہ ہے جو اہل السنۃ و جماعت کا متفقہ عقیدہ ہے۔ شیخ نے اپنے عقیدہ کے بارے خود کہا ہے:

”اعتقادنا اعتقاد السلف الصالح والصحابۃ۔“

(سیر اعلام النبلاء: ۲۰ / ۴۴۲)

”ہمارا عقیدہ وہی ہے جو صحابہ کرام اور سلف صالحین کا عقیدہ ہے۔“

بلکہ شیخ نے سلف صالحین کا عقیدہ اپنانے کی تمام حضرات کو نصیحت فرمائی ہے جیسا کہ آپ لکھتے ہیں:

”علیکم بالاتباع من غیر ابتداء، علیکم بمذہب السلف الصالح امشوا فی الجارۃ المستقیمۃ۔“

(الفتح الربانی، المجلس العاشر، ص: ۳۵)

”تمہیں چاہیے کہ اتباع (قرآن و سنت) لازم پکڑ لو اور بدعات و خرافات اختیار نہ کرو اور تمہیں چاہیے کہ سلف صالحین کے مذہب کو اختیار کرو اسی صراط مستقیم پر گامزن ہو جاؤ۔“

شیخ مزید فرماتے ہیں:

”فعلى المؤمن اتباع السنة والجماعة فالسنة ما سنه رسول الله ﷺ والجماعة ما اتفق عليه أصحاب رسول الله۔“ (الغنیۃ: ۱ / ۱۶۵)

”مومن آدمی پر واجب ہے کہ سنت اور سنت پر چلنے والی جماعت کی پیروی کرے۔ سنت وہ ہے جسے رسول اللہ ﷺ نے سنت قرار دیا ہو اور جماعت وہ ہے جس پر رسول اللہ ﷺ کے صحابہ کرام رضی اللہ عنہم متفق ہوں۔“

یہ تھا شیخ موصوف کا عقیدہ و مسلک جس پر وہ خود کار بند تھے۔ شیخ

کی کتب سے معلوم ہوتا ہے کہ وہ اہل السنۃ و جماعت یعنی سلف صالحین صحابہ کرام رضی اللہ عنہم کے عقیدہ رکھتے تھے۔ مگر شیخ کے بعض عقیدت مندوں نے فرط عقیدت میں شیخ موصوف کی تعلیمات کو طاقی نسیاں بنا ڈالا اور ایسے ایسے عقائد و نظریات بنا ڈالے جو قرآن و سنت کے صریح مخالف ہیں بلکہ شیخ موصوف کی حق پر مبنی تعلیمات کے بھی منافی ہیں۔ شیخ موصوف کے عقائد و نظریات جاننے کے لیے ”مقدمہ غنیۃ الطالبین“ از حافظ مبشر حسین لاہوری ملاحظہ فرمائیں۔ حافظ صاحب نے دلائل کے ساتھ شیخ جیلانی کے عقائد و نظریات بیان فرمائے ہیں۔

فجزاه الله احسن الجزاء

آج کے گیلانی خاندان والے اپنے بزرگ شیخ عبدالقادر گیلانی کی تعلیمات سے نا آشنا ہیں۔ شرک و بدعات اور دیگر رسوم و رواج میں مبتلا ہیں۔ ایسے معلوم ہوتا ہے یا تو یہ حضرات نقلی گیلانی ہیں، اپنی نسبت غلط ان کی طرف منسوب کر رکھی ہے یا پھر انھیں شیخ کے عقائد و نظریات کا علم نہیں ہے۔ اگر اصلی گیلانی ہوتے تو قرآن و سنت پر گامزن ہوتے۔ غرض ہم موجودہ گیلانی خاندان کے اکابر کے بارے قارئین کرام کو آگاہ کر رہے تھے کہ وہ انگریزی حکومت کے وفادار رہے اور سرکار انگلشیہ کی ہر ممکن خدمات بجالائے جس کے عوض سرکار نے انھیں خوب مال و دولت اور جائیداد سے نوازا۔

سید اولاد علی گیلانی مخدوم سید محمد غوث گیلانی کے بارے لکھتے ہیں:

”جنگ ملتان کے زمانہ میں حضرت مخدوم صاحب نے سرداران سرحد کو دخل اندازی سے روکے رکھا اور حکومت برطانیہ کی سیاسی و فوجی خدمات انجام دیں۔ سر ہربرٹ ایڈورڈز نے آپ کا دلی شکریہ ادا کیا اور کئی قیمتی اسناد عطا کرنے کے علاوہ سابقہ جاگیرات، جو سکھوں کے وقت سے آپ کے قبضہ میں تھیں، جاری رکھیں۔ آپ برابر سرکار عالیہ کے وفادار رہے۔ آپ کا انتقال ۱۸۵۳ء میں ہوا۔“

(مرقع ملتان، ص: ۲۹۱، ۲۹۲)

سید محمد غوث گیلانی کے بعد ان کے جانشین مخدوم سید نور شاہ

گیلانی مقرر ہوئے۔ وہ بھی اپنے والد کی طرح برابر انگریز سرکار کے وفادار رہے۔ ان کے بارے سید اولاد علی گیلانی رقمطراز ہیں:

”حکومت برطانیہ سے آپ کے تعلقات ہمیشہ وفادارانہ رہے۔ جنگ ملتان اور غدر ۱۸۵۷ء میں آپ نے ناقابل قدر خدمات انجام دیں۔ افغنہ سرحد سے سرکار کو امداد دلوائی۔ ان خدمات کے صلہ میں آپ کو کوئی سندات سرکار عالیہ سے عطا ہوئیں۔“ (مرقع ملتان، ص: ۲۹۲)

سید نور شاہ گیلانی کے بعد ان کے بڑے بیٹے پیر سید ولایت حسین گیلانی ۱۸۶۸ء میں سجادہ نشین مقرر ہوئے۔ موصوف نے بھی انگریز حکومت کی خدمت کا حق ادا کیا۔ جس کے صلہ میں انھیں بڑے بڑے انعامات عطا کیے گئے۔ تفصیل کے لیے دیکھیں: مرقع ملتان، ص: ۲۹۳۔

سید ولایت حسین شاہ گیلانی کے جانشینوں میں موجودہ گیلانی خاندان کے سربراہ اور خانقاہ موسیٰ پاک شہید کے سجادہ نشین سید پیر صدر الدین شاہ گیلانی اپنے والد کے بعد گدی نشین مقرر ہوئے۔ آپ فرنگی حکومت کے بے حد مداح اور بڑے وفادار تھے۔ ان کے بارے سید اولاد علی گیلانی یوں خامہ فرسائی کرتے ہیں:

”۱۸۷۸ء میں اپنے والد ماجد کی جگہ سجادگی کی اہم ذمہ داریوں کا بوجھ سنبھالا۔ گورنمنٹ نے ان کا نام پراونشل درباری کی فہرست میں رکھا اور بہت کچھ عنایت ہوئیں۔ مخدوم صاحب ہر طرح گورنمنٹ عالیہ کے وفادار رہے۔“

(مرقع ملتان، ص: ۲۹۳)

نشی عبد الرحمن خان پیر صدر الدین گیلانی کے بارے تحریر کرتے ہیں:

”آپ موجودہ گیلانی خاندان کے سربراہ اور خانقاہ حضرت موسیٰ پاک شہید کے سجادہ نشین تھے۔ دس برس کی عمر میں ۱۸۷۸ء کو آپ نے اپنے والد ماجد کی جگہ سجادگی سنبھالی۔ چونکہ ملتان کے گیلانی خاندان جنگ ملتان میں اور ۱۸۵۷ء کی جنگ آزادی میں انگریزوں کی قابل قدر خدمات انجام

دیں۔ اسی لیے انگریز حکام آپ کی بڑی عزت کرتے تھے۔ آپ سرکار انگریزی کے یار وفادار تھے۔ انجمن رؤساء پنجاب کے رکن اور پراونشل درباری تھے۔ پہلی جنگ عظیم میں آپ نے سرکار انگریزی کی بڑی خدمات انجام دیں۔ جس پر آپ کو خان بہادر کے خطاب سے نوازا گیا۔“

(تفصیل کے لیے ملاحظہ کریں، تاریخ ملتان، ص: ۵۵)

سید صدر الدین شاہ گیلانی کے علاوہ اس خاندان کے دیگر افراد میں مخدوم سید پیر شاہ گیلانی، مخدوم سید غلام اکبر شاہ گیلانی، مخدوم شاہ علی محمد گیلانی اور مخدوم سید غلام قاسم شاہ گیلانی وغیرہم اپنے بزرگوں کے نقش قدم پر چل کر فرنگی حکام کی ہر ممکنہ امداد و اعانت کر کے وفاداری نبھاتے رہے۔ جس کے صلہ میں ان کو کافی مرفع اراضی عنایت کی گئی۔

گیلانی خاندان کے چشم و چراغ موجودہ وزیر اعظم سید یوسف رضا گیلانی بھی اپنے اکابر کی طرح انگریز سرکار کے وفادار، فرمانبردار اور اطاعت شعار نظر آتے ہیں۔ وکی لیکس رپورٹ کے مطابق وزیر اعظم سید یوسف رضا گیلانی صاحب ماضی میں کرپشن کیسز میں ملوث رہے ہیں۔ اسی وجہ سے امریکہ بہادر نے جناب کا انتخاب کیا اور ان کو وزارت عظمیٰ کے اعلیٰ عہدہ پر فائز کروایا تاکہ وہ غلامانہ اور فدیوانہ روش پر قائم رہیں۔

آج امریکہ بدمعاش وطن عزیز پاکستان کی آزادی، خود مختاری اور سالمیت کو بڑی بے دردی سے کچل رہا ہے۔ اس وقت ملک پاکستان تاریخ کی انتہائی مخدوش اور سنگین حالت سے دوچار ہے۔ یہاں امن و امان کی صورت حال اس قدر ناگفتہ بہ ہے کہ کسی کی جان و مال محفوظ نہیں ہے۔ آج یہ درندہ صفت بدمعاش دیگر اسلامی ممالک کے علاوہ پاک سرزمین میں ڈرون حملوں اور خود کش دھماکوں کے ذریعہ خون مسلم کو ناحق بہا رہا ہے۔ نہتے مسلمانوں پر کروڑ میزائل، ڈیزی کٹر، کلستر اور یورینیم بموں کے حملے کر کے آتش و آہن کی بارش برسا رہا ہے۔ کوئی بھی اس سفاک و ظالم کور وکنے والا نہیں ہے۔ اس بدمعاش

تلیے ختم نہیں ہوتے۔ یہ درباری، سجادہ نشین اور وڈیرے آج بھی اسمبلیوں تک پہنچتے ہیں۔ اس کی اصل وجہ انگریز کی وفاداری اور دوستی ہے۔ ان سیاسی حالات میں ہمارے ممدوح مولانا سلطان محمود ملتانی بلدہ ملتان میں وارد ہوئے۔

مذہبی حالت:

بلدہ ملتان کو زمانہ قدیم سے ہی مذہبی اہمیت حاصل رہی ہے۔ ملتان پر فرنگی قبضہ ۱۸۴۹ء کے بعد اس کی مرکزی سیاسی حیثیت تو ختم ہو چکی تاہم اس کی مذہبی حیثیت آج بھی برقرار ہے۔ خطہ ملتان میں تین ہزار سال قبل مسیح سے آج تک مختلف مذہبی تصورات رائج رہے ہیں۔ سرزمین ملتان وادی سندھ کی زرخیز ترین جگہ شمار کی جاتی رہی ہے۔ اس علاقے کی آباد کاری سے ہی ”دھرتی پوجا“ کا آغاز ہو گیا تھا۔ اس بلدہ میں ”دھرتی پوجا“ کی تصدیق اکثر ماہرین شریات نے کی ہے۔ جن میں ابن حنیف کا نام بھی قابل ذکر ہے۔

(ملاحظہ ہو، سات دریاؤں کی سرزمین، ص: ۲۴۲)

”دھرتی پوجا“ کے علاوہ اس خطہ ارضی میں سمندر، دریا، اشجار، سانپ اور مختلف اعضائے انسانی کی پوجا کا بھی عام رواج تھا۔ یہ علاقہ مذہبی طور پر اپنی ایک الگ شناخت رکھتا تھا اور اسے قدیم زمانوں سے بھی مذہبی تقدس حاصل تھا۔ ابن حنیف رقمطراز ہیں:

”ہزاروں سال پہلے جب ملتان پہلی بار بڑا شہر یا قصبہ بنا تھا تو اس وقت بھی اسے اگر پاکستان کے بہت بڑے علاقے میں نہیں تو کم از کم ملوہ یعنی وسطی اور اس کے ساتھ زیریں پنجاب میں مذہبی اہمیت ضرور حاصل تھی اس مذہبی اہمیت کی مثال عراق کے قدیم شہروں اردک، اُر، لاگاش اور بالآخر بابل سے دی جاسکتی ہے۔“

(سات دریاؤں کی سرزمین، ص: ۲۴۷)

ہندو مت دنیا کا قدیم ترین مذہب شمار کیا جاتا ہے۔ اس مذہب کے نظریات ہزاروں سال قبل از مسیح چلے آ رہے ہیں۔ وادی سندھ میں آریاؤں کی آمد کے بعد آریائی مذہب اور مقامی لوگوں کے مذہبی

کی جارحیت، بد معاشی، سفاکی، سنگ دلی، دہشت گردی اور درندگی کی تصویر کشی کرتے ہوئے قلم پر بھی لرزش طاری ہو جاتی ہے۔ اس بد معاش کی سفاکیوں اور ہولناکیوں کی فہرست بڑی طویل ہے۔

جو چپ رہے گی زبان خنجر
لہو پکارے گا آستین کا

آج ہمارے حکمران غلامانہ روش اختیار کیے ہوئے ہیں۔ بزدلی اور نامردی اتنی ہے کہ ہمارے شریف وزیر اعظم گیلانی یوں بیان دیتے ہوئے نظر آتے ہیں کہ

”ڈرون حملے روکنے کے لیے جنگ کے خلاف ہوں۔“

اس بیان سے معلوم ہوتا ہے کہ امریکہ کا مسلمان بچوں، عورتوں، جوانوں اور بوڑھوں کو ناحق قتل کرنا جائز ہے۔ وزیر اعظم صاحب رکوانے کی طاقت نہیں رکھتے کیا یہ غلامانہ روش نہیں ہے؟ کیا یہ بے حسی، بے ضمیری اور ملت فروشی نہیں ہے؟ عوام کو ہوش کے ناخن لینے چاہئیں جو اپنے قیمتی ووٹ دے کر ان ضمیر فروش حکمرانوں کو کرسی صدارت و وزارت پر متمکن کرنے کی سعی کرتے ہیں۔

ان خاندان کے علاوہ گردیزی و خاکوانی خاندان کے افراد بھی انگریز حکومت کے وفادار رہے ہیں۔ جس کے عوض ان کو بہت کچھ نوازا گیا۔ تفصیل کی یہاں گنجائش نہیں ہے۔ قارئین کرام گردیزی و خاکوانی خاندان کی انگریز دوستی اور ملت فروشی کے لیے تاریخ ملتان (ص: ۵۲۸) از منشی عبدالرحمن خان اور مرقع ملتان (ص: ۳۱۹) کی طرف مراجعت فرما سکتے ہیں۔

قارئین کرام نے ملاحظہ فرمالیا ہے کہ ان مذکورہ خاندان کے افراد جو آج بھی سیاسی افق پر چھائے ہوئے نظر آتے ہیں۔ ان کے آباء و اجداد کا کیا کردار تھا؟ عصر حاضر میں بھی یہ حضرات سیاست کے نام پر منافقت کا کردار ادا کر رہے ہیں۔ عوام سے ووٹوں کی بھیک مانگ کر اسمبلیوں تک رسائی حاصل کرتے ہیں۔ پھر دوبارہ عوام کی طرف دیکھنا گوارہ نہیں کرتے۔ عوام کو غربت، دکھ درد اور مشکلات و مصائب میں دیکھ کر بھی ان کے روٹے کھڑے نہیں ہوتے۔ اپنے ان کے اللے

تصویرات نے ایک دوسرے پر اثر انداز ہو کر جو نئی شکل اختیار کی اس کا نام ہندومت ہے۔

ایس ایم شاہد ہندو کی اصل بیان کرتے ہوئے لکھتے ہیں:

”ہندو کے معنی فارسی اور دوسری زبانوں میں رہزن کے ہیں۔ عام طور پر ہندوستان کے لوگ کانوں میں چھوٹی چھوٹی بالیاں پہنا کرتے تھے۔ جب دوسرے ملکوں سے آنے والے مسلمانوں نے ان کو دیکھا تو خیال پیدا ہوا کہ یہ سب غلام ہیں۔ کیونکہ بالیاں ان کے اپنے ملکوں میں امتیاز کے طور پر غلاموں کا نشان سمجھا جاتا تھا۔ انھوں نے ان کو غلام یا ہندو کہنا شروع کر دیا۔ ہندو کے لفظ کا ایک اور مطلب بھی نکلتا ہے یعنی کالے رنگ والے، بھارتی لوگ عام طور پر سیاہ فام ہوتے ہیں پس ان کا نام ہندو چلنا شروع ہو گیا۔“

(تقابل ادیان، ص: ۱۲۴)

ہندومت کا بنیادی مآخذ قدیم آریائی مذہب کی مقدس کتابیں رگ وید، یجور وید، سام وید اور اتھرو وید ہیں۔ سورج مندر، پرہلا مندر اور مندر زنگھ پوری کی وجہ سے ملتان کا شمار قدیم ادوار سے ہی ہندوؤں کے انتہائی مقدس مقامات میں ہوتا تھا۔ زائرین ان مندروں کی زیارت کے لیے دور دراز کے علاقوں سے سارا سال ملتان آتے رہتے تھے اور اپنے پیش بہانہ زائرانہ بھی ساتھ لاتے تھے۔

شیخ اکرام الحق ہندومت کی مذہبی رسوم و رواج کے بارے یوں خامہ فرسائی کرتے ہیں:

”اعصار کے دھندلکے میں ان یادوں میں سب سے نمایاں آدیتھ دیوتا کے اس بت کی یاد ہے جس کی وجہ سے ملتان نے شہرت حاصل کی۔ یہ بت صدیوں تک قائم رہا اور ان طلائی تحائف کی وجہ سے، جو اس بت پر چڑھائے جاتے تھے، ملتان ”بیت الذہب“ (سونے کا گھر) کہلانے لگا۔ ابن اثیر کا بیان ہے: ”ملتان کے بت کی طرف مال و متاع

اور تحائف ہدیہ کے طور پر لائے جاتے تھے اور لوگ دور دراز سے درشن کے لیے اس جگہ کا قصد کرتے تھے۔ وہ اپنے سر اور ڈاڑھی کے بال منڈھواتے تھے اور یہ خیال کرتے تھے کہ ان کا بت سیدنا ایوب علیہ السلام کی تمثیل ہے۔“

(ارض ملتان، ص: ۲۷، ۲۸)

شیخ اکرام الحق مزید رقمطراز ہیں:

”ہندو سندھ کے لوگ دور دراز سے ملتان کے بت کے پاس حج کے لیے آتے تھے اور سونا چاندی کے جواہرات، مشک اور دیگر اشیاء کا نذرانہ دیتے تھے۔ حاکم ملتان آمدنی کا معتمد بہ حصہ وصول کرتا تھا۔“ (ارض ملتان، ص: ۲۹)

۶۴۱ء کو جب بدھ مت کا پیروکار چینی سیاح ہیون سانگ ملتان پہنچا تو اس نے ملتان کے ہندو مندروں میں سے سورج مندر کی یوں تصویر کشی کی۔ وہ تحریر کرتا ہے:

”لوگ دیوتاؤں کو قربانیاں چڑھاتے اور سورج کے دیوتا کی پوجا کرتے ہیں اور اس کی مورتی سونے کی بنا کر اس پر پیش قیمت جواہرات چڑھاتے ہیں۔ لوگ گرد و نواح کے شہروں سے یہاں زیارت کے لیے آتے ہیں۔“

(سفرنامہ ہیونگ شیانگ، ص: ۵۸۲)

قارئین کرام ملاحظہ فرما چکے ہیں کہ ہندوستان کے دور دراز کے علاقوں سے ہندو لوگ کئی کئی ماہ کا سفر کر کے ملتان آتے تھے۔ سندھ کے ہندو لوگ سورج دیوتا کے بت کو سیدنا ایوب علیہ السلام کی تمثیل گمان کرتے تھے۔ اس لیے وہ بزعیم خود یہاں درشن کرنے کے لیے آتے اور یہاں آ کر سر اور ڈاڑھی کے بال منڈھواتے تھے۔ مندر میں قیمتی زیورات کی شکل میں نذرانے اور چڑھاوے چڑھاتے تھے۔ ہندو پجاری اور برہمن اس دولت پر سانپ بنے بیٹھے تھے۔

پروہت اور پنڈت، بلدہ ملتان میں سورج دیوتا کے اہم مندر و بت کی آڑ میں پورے ہندوستان کے غریب ہندوؤں کا بری طرح استحصال کرتے تھے۔

ملتان میں چوک بازار کے قریب چوڑی سرائے میں ایک جین مندر تعمیر کیا گیا جس پر ساٹھ ہزار روپے کی کثیر رقم خرچ کی گئی تھی لیکن یہ مذہب ملتان میں مقبول عام نہ ہو سکا۔ اس کی وجہ یہ تھی کہ یہاں کے لوگ ہزاروں برس سے بادشاہوں کے مذہب کو قبول کرنے کے عادی تھے۔ جین مت چونکہ ملتان کے کسی حکمران کا مذہب نہ تھا اس لیے اسے قبولیت حاصل نہ ہو سکی۔ رائے زادہ تیتھ رام کے مطابق ۱۹۱۱ء کی مردم شماری میں جینی مردوں کی ملتان میں تعداد ۱۵ اور جینی عورتوں کی تعداد ۱۶۵ تھی۔ (سیر ملتان، ص: ۴۱)

سکھ مت کا آغاز سولہویں صدی عیسوی میں گوردونا تک نامی شخص نے کیا۔ نانک لاہور سے چالیس میل دور ننکانہ کے علاقے میں ۱۵۳۸ء کو پیدا ہوا۔ خطہ ملتان میں سکھ مت کا آغاز رنجیت سنگھ کے حملے ۱۸۰۰ء سے شروع ہوا۔ ۱۸۱۸ء میں سکھوں نے ملتان میں وحشیانہ قتل و غارت کا بازار گرم کیا اور ملتان پر قابض ہو گئے۔ ملتان سے سکھوں کے اقتدار کا خاتمہ ۱۸۴۹ء میں انگریز کے آنے سے ہوا۔ ۱۸۴۹ء کی لڑائی میں بہت سے سکھ مارے گئے اور کچھ یہاں سے فرار ہو گئے۔ ۱۹۱۱ء کی مردم شماری کے مطابق ملتان میں سکھوں کی تعداد ۱۰۲۳ مرد اور عورتوں کی تعداد ۸۲۹ شمار کی گئی۔

خطہ ملتان میں عیسائی مذہب انگریزی قبضے ۱۸۴۹ء کے بعد اشاعت پذیر ہوا۔ عیسائی پادریوں نے سرکاری سرپرستی میں عیسائیت کی بھرپور نشر و اشاعت کی۔ عیسائی حضرات نے ملتان آ کر یہاں مشن سکول اور ہسپتال قائم کیے اور لوگوں کو قائل کرنے کے لیے اپنا دینی لٹریچر مفت تقسیم کیا۔ علاوہ ازیں لوگوں کی مالی معاونت کرتے رہے۔ جس سے متاثر ہو کر کچھ ذات کے اکثر ہندوؤں نے عیسائیت قبول کرنا شروع کر دی۔ ۱۹۱۱ء کی مردم شماری کے مطابق ملتان میں عیسائی مردوں کی تعداد ۶۷، اور عیسائی خواتین کی تعداد ۶۶ تھی۔

ملتان میں آج بھی عیسائی لابی بڑے وسیع پیمانہ پر عیسائیت کی مذہبی تعلیمات عام کرنے کے لیے کوشاں ہے۔ کچہری چوک اور صدر

یہ استحصال نقدی اشیاء اور عورتوں (دیوداسیوں) کے جسموں کی پامالی کی شکل میں ہوتا تھا۔ ہندو پنڈت اپنے مذہبی عقیدت مندوں اور زائرین کی پائی پائی نچوڑ لینے کی فکر میں رہتے تھے۔ ان گنت معصوم بچاریں ان پنڈتوں کی خواہشات نفسانی کی دہلیز پر دن رات قربان ہوتی رہتی تھیں۔ لیکن ان کی تسکین پھر بھی نہ ہوتی تھی۔ رائے زادہ تیتھ رام ملتان کی مردم شماری کے بارے لکھتے ہیں:

”۱۸۶۸ء کی مردم شماری کے مطابق ملتان میں ہندوؤں کی تعداد مسلمانوں سے کم تھی اور ہندو اقوام میں برہمن، کھشتری، بھاپٹہ، اروڑہ، کیراڑ، ککھنہ اور ڈیر کے لوگ آباد تھے۔ ۱۹۱۱ء کی مردم شماری کے مطابق ملتان میں ہندو مردوں کی تعداد ۷۸۳۹ اور عورتوں کی تعداد ۲۸۶۲ تھی۔“

(سیر ملتان، ص: ۴۱)

تقسیم ہند کے بعد ہندوؤں کی کثیر تعداد بلوچستان سے بھارت چلی گئی اور اس کے ساتھ ہندو مت مذہب، جو ہزاروں سال سے خطہ ملتان میں مروج تھا، عمومی طور پر یہاں سے رخصت ہوا۔ ہندو مت کے ساتھ ساتھ اس خطہ ارضی میں جین مت کے پیروکار بھی تھے۔ جین مت جینی سادھوؤں کے ذریعہ ملتان پہنچا۔ جین مت کا آغاز بدھ مت کے ساتھ ہی ہوا تھا۔ اس کے بانی مہاتما مہادیر قصبہ دیشالی (موجودہ بساڑہ) میں ۵۴۰ ق م کو پیدا ہوا۔

سید محمد لطیف جین مت کے مذہبی تصورات کی یوں تصویر کشی کرتے ہیں:

”جینی فلسفے کے مطابق کائنات میں دو قسم کے حقیقی وجود ہیں، ’جیو اور اجیو‘ (یعنی جاندار اور بے جان) جین مت کو عام طور پر ہندو مت اور بدھ مت کے درمیان سمجھوتے کا نام دیا جاتا ہے۔ جین مت کے پیروکار گائے کی تعظیم کرتے ہیں، کسی بھی جاندار کو مارنا گناہ تصور کرتے ہیں، جین مت ہندو ذات پات کا بھی قائل ہے۔ البتہ قربانی کا قائل نہیں۔“ (تاریخ پنجاب، ص: ۱۳۶)

پیش کرتا ہے۔ یہ ان باطل پرست حضرات کا حال ہے جن کا مذہب آج اپنی اصل شکل و صورت پر نہیں رہا۔ اس کے باوجود وہ اپنی تعلیمات عام کرنے میں سرگرداں ہیں۔ لیکن افسوس ہمارے مسلمان آج خواب غفلت میں پڑے ہوئے نظر آتے ہیں۔ دنیاوی مشاغل میں منہمک اور دین اسلام کی سچی تعلیمات سے کوسوں دور دکھائی دیتے ہیں۔ اللہ یہدیہم وایانا

غرض خطہ ملتان میں ان مذاہب باطلہ کے ساتھ ساتھ زرتشت اور یہودی بھی نہایت قلیل تعداد میں آباد تھے۔ ۱۹۱۱ء کی مردم شماری کے مطابق ملتان شہر میں ۹ زرتشی مرد اور ۱۲ زرتشی عورتیں اور ۱۱ یہودی مرد اور ۱۷ یہودی خواتین رہائش پذیر تھیں۔



کینٹ ملتان میں عیسائی مذہب کے گرجا گھر نمایاں نظر آتے ہیں۔ جہاں عیسائی لوگ آزادی سے اپنی مذہبی رسوم و رواج بجالاتے ہیں۔ خطہ ملتان میں مسیحی مشنری سکولوں کے علاوہ صدر کینٹ ریڈیو اسٹیشن سے متصل بہت بڑا عیسائی مشنری ہسپتال برائے خواتین ہے۔ یہاں وہ عام و خاص لوگوں کا علاج و معالجہ کرنے کے ساتھ ساتھ انھیں اپنے مذہبی عقائد و نظریات سے آشنا کرتے ہیں۔ علی الصبح مریض وہاں پہنچ جاتے ہیں۔ خواتین کو چیک کرنے سے پہلے ایک وسیع ہال میں انھیں جمع کیا جاتا ہے۔ پھر ان کے سامنے ایک مسیحی خاتون اپنے مذہبی عقائد و نظریات کا پرچار کرتی ہے۔ بعد ازاں تمام خواتین کو مفت مسیحی لٹریچر مہیا کیا جاتا ہے۔ بعض انجان خواتین کے ان کے دام تزییر میں پھنس بھی جاتی ہیں۔ گویا کہ یہ مسیحی ہسپتال دبستان عیسائیت کا منظر

تذکرہ مولانا محی الدین لکھوی رحمہ اللہ

لکھوی خاندان کے علمائے کرام نے گزشتہ دور میں تدریسی، تصنیفی، خطابتی اور اصلاحی لحاظ سے بے حد خدمات سرانجام دیں اور اللہ کے فضل سے موجودہ دور کے لکھوی اہل علم اپنے اسلاف کی طرح دینی خدمات کی انجام دہی میں مشغول ہیں۔ ان حضرات میں سے ماضی قریب کے ایک مشہور عالم دین مولانا محی الدین لکھوی تھے جو حضرت مولانا محمد علی لکھوی کے بڑے صاحبزادے تھے۔ ان کی تبلیغی اور اصلاحی تگ و دو کا دائرہ بہت وسیع تھا۔ بے شمار لوگ ان کے مواعظ حسنہ سے متاثر ہوئے اور راہِ راست پر آئے۔ وہ صحیح معنوں میں باعمل عالم دین تھے۔ ان کا طریق تبلیغ دین نہایت پر تاثیر تھا۔ وہ عام طور پر دیہات میں جاتے اور آسان زبان میں لوگوں کی سمجھ کے مطابق حالات کی روشنی میں ان سے مخاطب ہوتے۔ ان کی ہر بات لوگوں کی فہم کی گرفت میں آتی اور اپنی جگہ بنا جاتی۔ میری طویل عرصے تک ان سے رفاقت رہی اور میں ان کی زندگی کے بہت سے گوشوں سے آگاہ ہوں۔ ان کی قبولیت دعا کے متعدد واقعات مشہور ہیں۔ وہ پنجاب اسمبلی کے رکن بھی رہے۔ انھوں نے ۲۸ فروری ۱۹۹۸ء کو وفات پائی۔ کچھ عرصہ پیشتر میں نے ”تذکرہ مولانا محی الدین لکھوی“ کے نام سے ان کے کوائف حیات لکھنا شروع کیے تھے۔ بجز اللہ اس تذکرے کا بڑا حصہ ابواب کی ترتیب سے لکھ چکا ہوں۔ باقی حصہ ان شاء اللہ چند روز تک مکمل ہو جائے گا۔ اگر کوئی صاحب ان کی بیعت کرنا چاہتا تو وہ انھیں اپنے حلقہ بیعت میں شامل کر لیتے تھے۔ میری گزارش یہ ہے کہ ان سے بیعت کرنے والے کسی صاحب کی نظر سے یہ سطور گزریں تو مہربانی فرما کر اپنے پورے پتے کے ساتھ مجھے ضرور اطلاع دیں۔ نیز ان کے بارے میں کوئی واقعہ کسی صاحب کے ذہن میں ہو تو مطلع فرمائیں۔ ہر واقعہ کی اطلاع دینے والے دوست کے حوالے سے کتاب میں لکھا جائے گا۔

محمد اسحاق بھٹی

مکان نمبر ۱۳، جناح سٹریٹ نمبر ۲۰، اسلامیہ کالونی، ساندہ، لاہور

ٹیلی فون نمبر: 042-37143677

فہرست اردو کتب

محمد عطاء اللہ حنیف لاہوری

دارالدعوة السلفیہ، لاہور

۲۹۷ء ۴۱۸	حاجی امداد اللہ مہاجر کی	۲۹۷ء ۴۱۸	ام عبدنیب
(۶۸۲) ف	فیصلہ ہفت مسئلہ، ص: ۴۰۔ محکمہ اوقات مغربی پاکستان، لاہور۔	(۶۶۴) ج	چاند رات، ص: ۲۳، مشربہ علم و حکمت، لاہور۔
۲۹۷ء ۴۱۸	شیخ احمد بن حجر	۲۹۷ء ۴۱۸	امام ابن تیمیہ
(۲۷۵) جھ	جھوٹ ایک کبیرہ گناہ، ص: ۶۴۔ مکتبہ قدوسیہ، لاہور۔	(۱۲۳) ج	الجواب الباہر فی زوار المقابر (اردو)، ص: ۲۰۶۔ مکتبہ الدعوة، پاکستان۔ تعداد نسخ: ۴۔
۲۹۷ء ۴۱۸	ام عبدنیب	۲۹۷ء ۴۱۸	شیخ الاسلام امام ابن تیمیہ
(۶۶۴) س	ساگرہ، ص: ۱۶۔ مشربہ علم و حکمت، لاہور۔	(۱۲۳) ز	زیارۃ القبور، ص: ۸۰۔ دارالدعوة السلفیہ، لاہور۔ تعداد نسخ: ۲۔
۲۹۷ء ۴۱۸	ام عبدنیب	۲۹۷ء ۴۱۸	محمد امین
(۶۶۴) ع	عید کارڈ، ص: ۲۴۔ مشربہ علم و حکمت، لاہور۔	(۷۷) ج	جشن میلاد النبی ﷺ کی حقیقت مع جواب الجواب، ص: ۶۳۔ محمد امین، گلی مرکزی جامع مسجد اہل حدیث گر جاکھ، گوجرانوالہ۔
۲۹۷ء ۴۱۸	شیخ الاسلام ابن تیمیہ	۲۹۷ء ۴۱۸	ام عبدنیب
(۱۲۳) ع	عاشوراء محرم الحرام کے فضائل و احکام، ص: ۳۰۔ فیض اللہ اکیڈمی، لاہور۔	(۶۶۴) ز	زندہ کا مردہ کے لیے ہدیہ اور قرآن خوانی، ص: ۶۷۔ مشربہ علم و حکمت، لاہور۔
۲۹۷ء ۴۱۸	علامہ محمد ناصر الدین البانی	۲۹۷ء ۴۱۸	دکتر محمد ظفر احمد
(۶۳۴) ق	قبروں پر مساجد اور اسلام، ص: ۱۳۴۔ مکتبہ دار ارقم، فیصل آباد۔	(۲۹۵) ز	زبان کی آفتیں اور بچنے کی تدبیر، ص: ۱۱۲۔ الدار السلفیہ، بمبئی۔
۲۹۷ء ۴۱۸	حافظ محمد ابراہیم کیر پوری	۲۹۷ء ۴۱۸	ابوالکلام آزاد
(۶۱۶) م	مقالات محرم، ص: ۱۱۰۔ جامعہ انوار القرآن والحدیث، پتوکی۔	(۳۶) ح	حقیقت نفاق، ص: ۲۳۔ امام شمس الحق ڈیانوی، کراچی۔
۲۹۷ء ۴۱۸	شیخ الاسلام ابن تیمیہ	۲۹۷ء ۴۱۸	حضرت حاجی امداد اللہ مہاجر کی
(۱۲۳) و	ولی اللہ ترجمہ اتباع الرسول ﷺ، ص: ۵۶۔ الہلال بک اینجنسی، لاہور۔	(۶۸۲) ف	فیصلہ ہفت مسئلہ، ص: ۴۸۔ رمضان فاؤنڈیشن جھنگ صدر، لاہور۔
۲۹۷ء ۴۱۸	عبدالعزیز بن باز (مجموعہ ۱۲ کتب)		
ب ۱۸۲	بدعات و رسوم سے اجتناب، ص: ۴۸۴۔ مرکز الدراسات		

الاسلامیہ، میاں چنوں، ملتان۔

۲۔ نماز اور روزہ کی فضیلت، عبدالعزیز بن باز،

ص: ۵۶۔ مرکز الدراسات الاسلامیہ، میاں چنوں، ملتان

۳۔ حقیقت حیات خضر علیہ السلام، عبدالستار حماد، ص: ۳۲۔

مرکز الدراسات الاسلامیہ، ملتان۔

۴۔ اثبات اعادہ روح، عاصم بن عبداللہ آل معمر

القریوتی، ص: ۳۲۔ عاصم عبداللہ القریوتی، جامعہ اشرفیہ،

مسلم ٹاؤن، لاہور۔

۵۔ سگریٹ نوشی کا حکم، الشیخ عبدالرحمن ناصر السعدی،

ص: ۱۶۔ مرکز الدراسات الاسلامیہ، ملتان۔

۶۔ قرآن نافہمی کے اسباب اور اس کا حل، عبدالرحمن

کیلانی، ص: ۳۲۔ انجمن تعمیر اخلاق: ۵۲۔ حماد کالونی،

لاہور۔

۷۔ جرعتہ تلخ بنام چیف مارشل لائیڈ منسٹر پاکستان،

حکیم محمد یعقوب اجملی، ص: ۸۰۔ اجمل ہاؤس ڈرگ

کالونی، کراچی۔

۸۔ طالب کے ایمان کی حقیقت، مولانا خان محمد ربانی،

ص: ۲۰۔ پاکستان سنی کونسل، کراچی۔

۹۔ تمباکو نوشی کے بارہ میں فتویٰ، محمد بن ابراہیم آل

الشیخ، ص: ۱۶۔ دارالترجمہ والتالیف، منظور کالونی، کراچی۔

۱۰۔ زکوٰۃ اور عشر، مولانا ابوالسلام محمد صدیق، ص: ۳۶۔

جامعہ علمیہ، ڈی بلاک سیٹلائٹ ٹاؤن، سرگودھا۔

۱۱۔ تبلیغی جماعت کے بانی حضرت مولانا الیاس کے

گراں قدر اور بلند مقاصد کی وضاحت اُن کے

ارشادات کی روشنی میں، ص: ۱۶۔ علامہ ڈاکٹر مصلح

الدین، انصار السنہ کلکتہ۔

۱۲۔ ایام الفجر، سید اقتدار احمد صاحب، ص: ۸۰۔ محمدی

اکیڈمی، منڈی بہاء الدین۔

۴۱۸ء ۲۹۷ علامہ شیخ احمد بن حجر

ب ۶۵۷ بدعات اور اُن کا شرعی پوسٹ مارٹم، ص: ۸۸۰۔ الدار

السلفیہ، بمبئی۔

۴۱۸ء ۲۹۷ علامہ عبدالعزیز بن باز

ب ۱۸۲ بدعات مروّجہ، ص: ۶۴۔ المکتبۃ السلفیہ، لاہور۔

۴۱۸ء ۲۹۷ علامہ الشیخ عبدالعزیز بن باز

ب ۱۸۲ ج چند مروّجہ بدعات شریعت محمدیہ کی روشنی میں، ص: ۵۴۔

مرکز الدعوة الاسلامیہ، ۲۔ صدر پورہ اوکاڑہ، پاکستان۔

۴۱۸ء ۲۹۷ الشیخ عبدالعزیز بن باز

ب ۱۸۲ بدعات و رسوم اور اسلام، ص: ۴۸۔ مرکز الدراسات

الاسلامیہ، میاں چنوں، ملتان، پاکستان۔

۴۱۸ء ۲۹۷ الشیخ عبدالعزیز بن باز

ب ۱۸۲ ات التحدیر من البدع، ص: ۶۴۔ کرم الدین السلفی، استاذ

دارالحدیث الرحمانیہ، سولجر بازار، کراچی۔

۴۱۸ء ۲۹۷ فضیلۃ الشیخ ابوبکر الجزائری

ب ۶۵۳ دین میں بدعات جاری کرنا حرام ہے، ص: ۳۶۔ مرکز

الدعوة الاسلامیہ، ۲۔ صدر پورہ اوکاڑہ، پاکستان۔

۴۱۸ء ۲۹۷ الشیخ عبدالعزیز بن باز

ب ۱۸۲ ج جشن میلاد اور اسلام، ص: ۱۶۔ مرکز الدراسات الاسلامیہ،

میاں چنوں، ملتان۔

۴۱۸ء ۲۹۷ ابوبکر جابر الجزائری

ج ۳۳۲ ق قرآن وحدیث کی روشنی میں محفل میلاد، ص: ۶۳۔ انس

اکیڈمی، لاہور۔

۴۱۸ء ۲۹۷ محمد علی جانباز

ج ۲۰۵ احکام قسم ونذر، ص: ۸۸۔ ادارہ جامعہ رحمانیہ ناصر روڈ،

سیالکوٹ۔

۴۱۸ء ۲۹۷ علامہ ابوبکر جابر الجزائری

ج ۳۳۵ ت تقریبات میلاد سنت حسنہ یا بدعت منکرہ، ص: ۸۲۔

- ۲۸ ف فتویٰ قرآنی خوانی کی شرعی حیثیت، ص: ۵۶۔ مکتبہ نور حرم، کراچی۔
- ۲۹ ع ۳۱۸ سلیم فاروقی (مجموعہ ۷ کتب)
- س ۸۶ ا) اعلیٰ حضرت احمد رضا خان بریلوی اور رسوم محرم الحرام، ص: ۱۴۔ پاکستان سنی کونسل رجسٹرڈ، کراچی۔
- ۲۔ نعت مقبول، شہزادہ ایوب حمید بھٹی، ص: ۸۰۔ حمید بک ڈپو، نوکھابازار، لاہور۔
- ۳۔ نظریات و بابیہ، حصہ اول، جاوید احمد قادری رضوی، ص: ۱۵۔ مجلس راہ ہدایت، لاڑکانہ۔
- ۴۔ اتمام البرہان علی اہل طغیان، حکیم محمد رفیق علوی، ص: ۸۰۔ حکیم مولوی محمد رفیق علوی خطیب جامع مسجد اللہ والی منڈی وار برٹن، ضلع شیخوپورہ۔
- ۵۔ العروج مذہب حنفیہ مولوی امام الدین سوڈھوی، ص: ۷۲۔
- ۶۔ تفہیم الاختلاف مع ازالۃ المغالطات مولوی امام الدین سوڈھوی، ص: ۴۷۔
- ۷۔ رسالہ ستہ مسائل فی مسلک الاحناف مولوی امام الدین سوڈھوی، ص: ۳۲۔ مولوی امام الدین چک نمبر ۵۶ ایم بی ڈاکخانہ خاص تحصیل خوشاب، ضلع سرگودھا
- ۲۹ ع ۳۱۸ ام عبدمنیب
- س ۶۶۴ ساگرہ، ص: ۱۶۔ مشربہ علم و حکمت، لاہور۔
- ۲۹ ع ۳۱۸ عبدالسلام رحمانی
- ۵۱۳ م المکرات فی العقائد والاعمال والعادات، ص: ۱۶۰۔
- الدار العلمیہ، دہلی، انڈیا۔
- ۲۹ ع ۳۱۸ علامہ سعید بن عزیز یوسف زئی
- س ۱۲ ب بدعات اور ان کا تعارف، ص: ۱۴۴۔ کتاب خانہ قرآن و سنت، کراچی۔

- فیض اللہ اکیڈمی، لاہور۔
- ۲۹ ع ۳۱۸ جمعیت احیاء التراث الاسلامی کویت
- ج ۵۶۴ سنت اور بدعت کے متعلق چند باتیں، ص: ۳۹۔ مرکز الدعوة الاسلامیہ، اوکاڑہ۔
- ۲۹ ع ۳۱۸ جمعیت احیاء التراث الاسلامی کویت
- ج ۵۶۴ سنت اور بدعت، ص: ۴۰۔ الدار العلمیہ موری گیٹ، دہلی، انڈیا۔
- ۲۹ ع ۳۱۸ محمد صفدر حسین (مجموعہ ۹ کتابچے)
- ح ۵۳ حسن الاقتدار فلرضاء خاتم الانبیاء، ص:
- ۲۔ فتویٰ مولانا شیخ عبدالحی لکھنوی مطابق احادیث
- ۳۔ کشف الحال فی عدم جواز الانتخاب الرجال
- ۴۔ حسن الکلام فی جواز القیام
- ۵۔ اقوال العلماء العماند فی کرامۃ الفرش علی حصیرات المساجد
- ۶۔ الحجۃ البھیۃ فی الرد علی الفواتح البدعہ
- ۷۔ رفع الطعن عن علماء اہل السنن
- ۸۔ ہدایت
- ۹۔ مجموعہ الفتاویٰ فتویٰ علماء نامدار دیوبند (تائیدات از علمائے دیوبند)
- ۲۹ ع ۳۱۸ مولوی حسنین رضا خان
- ح ۵۲ حضور پر نور اعلیٰ حضرت کے وصایا شریف، ص: ۲۴۔
- انجمن ارشاد المسلمین، لاہور
- ۲۹ ع ۳۱۸ مولانا محمد عطاء اللہ حنیف بھوجیانی
- ح ۲۵ ک کربلا کی کہانی حضرت ابو جعفر محمد باقر کی زبانی،
- ص: ۱۶۔ دار الدعوة السلفیہ، لاہور۔
- ۲۹ ع ۳۱۸ عبد المنان راسخ
- (۲۵۴) وہ ہم میں سے نہیں، ص: ۹۲۔ مکتبہ قدوسیہ، لاہور۔
- ۲۹ ع ۳۱۸ ابو محمد بدیع الدین الراشدی

قرآن جل رہا ہے

دبدبہ اپنی سیادت کا بٹھانے والے
کیا یہی لوگ ہیں قرآن جلانے والے
نام لینا تو مناسب نہیں خراکروں کا
ان سے واقف ہیں بہر حال زمانے والے
یہ ہیں بازارِ دنائت کی سیاسی رونق
یہ ہیں طوفانِ سب و شتم اٹھانے والے
ان کے تاریک خدوخال کہاں چھپتے ہیں
داستان ان کی سناتے ہیں سنانے والے
ہم فقیروں سے مرّوت کی توقع نہ کریں
جشنِ بربادیِ اسلام منانے والے
ایک دن کیفرِ کردار کو پہنچیں گے ضرور
آگِ اسلام کے خیموں کو لگانے والے
بھنگڑا ڈال کے بنتی نہیں تقدیرِ ام
اس پہ سوچیں تو جوانوں کو نچانے والے
ہم سے ہے چہرہٴ اسلام کی رونق تازہ
ہم مسلمان ہیں محمدؐ کے گھرانے والے
تذکرہ ہم سے روایاتِ سلف کا شورش
ہم ہیں اس دور کی تقدیر بنانے والے

(شورشِ کاشمیری)